

# ماہنامہ جمالِ رضا

پیشکش کنندہ: امام احمد رضا خان بریلوی



MARKAZI MAJLIS-E-REZA



اعلیٰ حضرت عظیم البرکت الشاہ امام احمد رضا خان قادری بریلوی قدس سرہ کے افکار کا حقیقی و تحقیقی ترجمان

## ماہنامہ جہانِ رضا لاہور

بانی مجلس رضا: حکیم اہلسنت حکیم محمد موسیٰ امرتسری رحمۃ اللہ علیہ  
 بانی ماہنامہ: حضرت پیر زادہ اقبال احمد فاروقی رحمۃ اللہ علیہ  
 ایڈیٹر: محمد نسیر رضا قادری

جلد ۲۳ ستمبر/ اکتوبر ۲۰۱۵ء / ذیقعد ذی الحجہ ۱۴۳۶ھ شمارہ ۲۱۸، ۲۱۹

نمبر شمار	عنوان	رشتاتِ قلم	صفحہ نمبر
۱-	اعلیٰ حضرت علمائے کرام کے جھرمٹ میں	پیر زادہ اقبال احمد فاروقی	۲
۲-	امام احمد رضا کی طبی بصیرت	حکیم محمد سعید دہلوی	۷
۳-	دری کتب اور خدماتِ علمائے اہل سنت	محمد شریف رضا عطاری	۱۳
۴-	روہنگیا (برما) مسلمانوں پر ہی ظلم آخر کیوں؟	محمد رضوان طاہر فریدی	۲۶
۵-	نفاست نامے	ادارہ	۳۶
۶-	منظومات	سعید بدزید عارف محمود ایوب علی رضوی	۳۹
۷-	پاکستان میں مرزائیت کا مستقبل	مرتب: محمد توفیق جونا گڑھی	۴۹

قیمت فی شمارہ: -/30 روپے سالانہ چندہ: -/300 روپے

### مرکزی مجلس رضا

مکتبہ نبویہ گنج بخش روڈ لاہور 0333-4701081

خط و کتابت اور ترسیل زر کا پتا: **مسلم کتابوی**، گنج بخش روڈ، دار مارکیٹ لاہور

Email: muslimkitabevi@gmail.com, 042-37225605, 0321-4477511

اعلیٰ حضرت عظیم البرکت الشاہ امام احمد رضا خان قادری بریلوی قدس سرہ کے افکار کا حقیقی و تحقیقی ترجمان

## ماہنامہ جہانِ رضا لاہور

بانی مجلس رضا: حکیم اہلسنت حکیم محمد موسیٰ امرتسری رحمہ اللہ  
بانی ماہنامہ: حضرت پیر زادہ اقبال احمد فاروقی رحمہ اللہ  
ایڈیٹر: محمد منیر رضا قادری

جلد ۲۳، ستمبر، اکتوبر ۲۰۱۵ء / ذیقعد ذی الحجہ ۱۴۳۶ھ شمارہ ۲۱۹، ۲۱۸

نمبر شمار	عنوان	رشتہاتِ قلم	صفحہ نمبر
۱-	اعلیٰ حضرت علمائے کرام کے جہرمٹ میں	پیر زادہ اقبال احمد فاروقی	۲
۲-	امام احمد رضا کی طبی بصیرت	حکیم محمد سعید دہلوی	۷
۳-	دری کتب اور خدمات علمائے اہل سنت	محمد شریف رضا عطاری	۱۳
۴-	روہنگیا (برما) مسلمانوں پر ہی ظلم، آخر کیوں؟	محمد رضوان طاہر فریدی	۲۶
۵-	نفاست نامے	ادارہ	۳۶
۶-	منظومات	سید بدیع عارف محمود ایوب علی رضوی	۳۹
۷-	پاکستان میں مرزائیت کا مستقبل	مرتب: محمد توفیق جونا گڑھی	۴۹

قیمت فی شمارہ:- 30 روپے سالانہ چندہ:- 300 روپے

### مرکزی مجلس رضا

مکتبہ نبویہ گنج بخش روڈ، لاہور 0333-4701081

خط و کتابت اور ترسیل زر کا پتہ: **مسلم کتابوی**، گنج بخش روڈ، دربار مارکیٹ، لاہور

Email: muslimkitabevi@gmail.com, 042-37225605, 0321-4477511



## اعلیٰ حضرت علماء کرام کے جھر مٹ میں

پیر زادہ اقبال احمد فاروقی

امام اہل سنت مجدد دین و ملت عظیم البرکۃ رفیع الدرجۃ محی السنۃ حاجی الفتنۃ شیخ الاسلام والمسلمین عمدة المحققین تاج الفحول المدققین غیظ المناقبین قاطع النجذبین قاصح المرتدین سمو الکاتبۃ اعلیٰ حضرت مولانا الحاج قاری الشاہ احمد رضا خاں بریلوی رضی اللہ عنہ اپنے دور کی اسلامی دنیا میں روشنی کا مینار تھے۔ آپ کا سن ولادت ۱۲۷۲ھ ۱۸۵۶ء اور سال وصال ۱۳۳۰ھ ۱۹۱۱ء ہے۔ آپ کی پینٹھ سالہ زندگی برصغیر پاک و ہند میں انگریزی دور اقتدار میں گزری۔ یہ وہ زمانہ تھا کہ جب ایشیا اور براعظم افریقہ کے تمام ممالک و اقوام یورپ کی نو آبادیات کا حصہ بن چکے تھے۔ اس طرح عالم اسلام کا کثیر حصہ غلامی کی سیاہیوں میں گھرا ہوا تھا۔ برصغیر پاک و ہند ایسٹ انڈیا کمپنی اور پنجاب سکھوں کے دور استبداد سے گزرا۔ جسے تاریخ کا ایک سیاہ باب مانا جاتا ہے۔ اعلیٰ حضرت کی پیدائش کے ایک سال بعد مسلمانان برصغیر نے ۱۸۵۷ء کی جنگ آزادی لڑی، مگر ناکام رہے۔ اس ناکامی کے بعد انگریزوں نے جس شدت کے ساتھ مسلمانوں پر مظالم توڑے، اس کی مثال قوموں کی تاریخ میں بہت کم ملتی ہے۔ بایں ہمہ علماء دین نے اپنے مناصب اعزازات، جائیداد اور مال و منال سے محرومی کو تو قبول کر لیا مگر اپنی علمی اور اعتقادی رائے کی حفاظت سے دستبردار ہونا قبول نہ کیا۔ چنانچہ حالات کی شدت کے باوجود دین سے وابستگی اور اپنے آقا و مولیٰ صلی اللہ علیہ وسلم کی محبت کے جذبے کو زندہ رکھتے گئے۔ وہ دور دراز شہروں، دیہات اور جنگلات میں بھی دین مصطفیٰ کی شمع کو روشن رکھے رہے۔ خصوصاً اعلیٰ حضرت کا علمی خانوادہ بریلی جیسے حریت پسند شہر میں قیام پذیر رہا اور علم دین کی ضیاءوں کو پھیلاتا رہا۔

امام اہل سنت کی چشم شعور داہوئی۔ تو بریلی کا کتب علم و فکر برصغیر کے تشنگان علوم اسلامیہ

کی چشمہ فیض بن کر سیراب کر رہا تھا۔ آپ کے والد ماجد مولانا نقی علی خان (م ۱۱۹۷ھ) تاجا حافظ کاظم علی خان اور دادا شاہ رضا علی خان (م ۱۲۸۶ھ) رحمۃ اللہ علیہم بریلی کی علمی اساس تھے۔ حضرت مولانا نقی علی خان رحمۃ اللہ علیہ کے تینوں صاحبزادے مولانا حسن رضا خان (م ۱۳۳۷ھ) مولانا محمد رضا خان اور ہمارے مجدد اعلیٰ حضرت احمد رضا خاں بریلوی (م ۱۳۴۰ھ ۱۹۲۱ء) رحمۃ اللہ علیہ اس خانوادہ علمیہ کے روشن چراغ تھے۔ اس خاندان نے برصغیر کے اہل علم کو نہ صرف متاثر کیا تھا۔ بلکہ اپنی علمی اور نظریاتی درخشاں روشنیوں کی مقناطیسی قوت سے جذب کرنا شروع کر دیا تھا۔ اعلیٰ حضرت احمد رضا خاں بریلوی رحمۃ اللہ علیہ نے طالب علمی کی وادی میں قدم رکھا تو ہر طرف سے مردم شناس نگاہیں اٹھیں۔ سب سے اوّل مرزا غلام قادر بیگ بریلوی، مولانا نقی علی خان (والد مکرم) اور مولانا عبدالعلی رامپوری نے ریاست میں آپ کی تربیت میں بڑی محنت سے کام لیا۔ حضرت سید آل رسول مارہروی رحمۃ اللہ علیہ (۱۲۹۲ھ) نے اپنے جن تین خلفاء کو ارشاد و ہدایت کا فریضہ سپرد کرتے ہوئے فخر کیا تھا۔ ان میں حضرت مولانا ابو الحسین احمد نوری (م ۱۳۲۳ھ) حضرت اشرفی میاں کچھوچھوی (م ۱۳۵۵ھ) اور اعلیٰ حضرت احمد رضا خاں بریلوی قدس سرہم کے اسماء گرامی خصوصی طور پر ایوان قادریت پر نصب ہیں۔ پاک و ہند سے آگے بڑھ کر حرمین الشریفین (ارض حجاز مقدس) میں شیخ الاسلام احمد زینی دحلان شافعی قاضی القضاۃ مکہ مکرمہ (م ۱۲۹۹ھ ۱۸۸۱ء) شیخ حسین صالح جمل اللیل امام مسجد حرام اور الشیخ عبدالرحمن سراج مفتی احتناف مکہ مکرمہ (م ۱۳۰۱ھ) جیسے شہرہ آفاق مشائخ نے آپ کی روحانی تربیت میں نمایاں حصہ لیا۔

اعلیٰ حضرت عظیم البرکت کے علمی کمالات کی شہرت کے آفتاب کی شعاعیں ابھی عالم اسلام کے افق پر طلوع ہی ہوئی تھیں کہ آپ دنیا کے گوشے گوشے سے اہل علم کی توجہ کا مرکز بن گئے آپ کی مشہور تصنیف ”الدولۃ المکیہ“ پر داد تحسین پیش کرتے ہوئے حضرت علامہ یوسف بن اسماعیل نبہانی (م ۱۳۵۰ھ) مولانا عبدالحق الہ آبادی مہاجر مدنی (م ۱۳۳۳ھ) اور شیخ الائمہ حرم ابوالخیر بن عبداللہ مرداد (م ۱۳۳۵ھ) قدس سرہم نے توشا نثار تقاریض لکھیں۔ قیام حرمین شریفین کے دوران آپ کی ذہانت و ذکاوت کے اعتراف کے طور پر شیخ الخطباء عبداللہ بن عباس صدیقی قاضی مکہ (م ۱۳۳۲ھ) شیخ سید اسماعیل خلیل محافظ کتب حرم (م ۱۳۳۸ھ)



اور شیخ العلماء صالح کمال مفتی مکہ وقاضی جدہ (م ۲۳۳۱ھ) رحمۃ اللہ علیہم نے اعلیٰ حضرت کے اعزاز میں دے جانے والے ایک استقبالیہ میں خراج تحسین پیش کرتے ہوئے اہل مکہ کو آپ کے کمالات علمیہ سے آگاہ کیا۔ آپ کی روحانی اور علمی قابلیت کا یہ اثر تھا کہ حرمین الشریفین کے اکثر اہل علم آپ سے بیعت ہوئے اور محدث جلیل سید عبدالحی بن عبد الکبیر الکتانی، شیخ عباد بن حسین مفتی مالکیہ اور شیخ محمد مروزی امین الفتوی مکہ مکرمہ جیسے اکابر علماء نے تو آپ سے سلسلہ قادریہ میں خرقہ خلافت حاصل کیا۔ آپ کے تجدیدی کارناموں اور فقہ میں اہم فیصلوں کے پیش نظر سید حسین بن عبدالقادر طرابلسی شیخ موسیٰ علی شامی ازہری اور الحاج محمد کریم اللہ مہاجر مدنی (خلیفہ حاجی امداد اللہ مہاجر مکی) نے آپ کو مجدد کے لقب سے سرفراز فرمایا۔

آپ کے وجود مسعود نے بریلی کو اہل علم و فکر کا مرکز بنا دیا تھا۔ برصغیر کے گوشہ گوشہ سے اہل علم آپ کی ملاقات کو آتے۔ خط و کتابت سے استفسارات کرتے۔ دینی معاملات میں رہنمائی حاصل کرتے۔ فقہی مسائل میں آپ کی تحریروں سے استفادہ کرتے اور مزید وضاحت کے لیے حاضر خدمت ہوتے۔ اعلیٰ حضرت ایسے اہل علم کے لیے دیدہ و دل فرس راہ کرتے۔ علماء کرام کے لیے اعزاز و اکرام کے تمام لوازمات مہیا کرتے اور اہل علم کی قدر افزائی کرتے۔ آپ کے پسندیدہ اور محبوب علماء اہل سنت میں سے مفتی ارشاد حسین رام پوری (م ۱۳۱۱ھ) مولانا سید محمد عمر حیدر آباد (م ۱۳۳۰ھ) اور علامہ احمد حسن کانپوری (م ۱۳۲۲ھ) کے اسماء گرامی نمایاں طور پر نظر آتے ہیں۔ یہ حضرات آپ کے ممدوح بھی تھے اور مداح بھی۔

اعلیٰ حضرت رحمۃ اللہ علیہ نے بریلی کے مکتب علمیہ میں بیٹھ کر برصغیر کے ہزاروں علماء کرام کی اعتقادی اور فقہی تربیت کی اور اپنی تحریروں سے ایک جہان علم کو متاثر کیا۔ آپ کے معاصرین میں سے سینکڑوں جلیل القدر علماء اہل سنت نے ہمیشہ آپ کو ہی مرجع جاننا۔ اگرچہ ایسے علماء کی ایک طویل فہرست ریکارڈ پر موجود ہے۔ جنہوں نے آپ سے اکتساب علم کیا مگر ہم چند حضرات کے اسماء گرامی ہدیہ قارئین کے بغیر نہیں رہ سکتے۔

مولانا عبدالقادر بدایونی، مولانا عبدالمتقندر بدایونی، مولانا عبداللہ بدایونی، مولانا عزیز الحسن پھونڈوی، مولانا مصباح الحسن پھونڈوی، مولانا عبدالصمد پھونڈوی، مولانا ہدایت اللہ، مولانا سلامت اللہ، مولانا عنایت اللہ رام پوری، مولانا محمد عادل کانپوری، مولانا عبید اللہ

کانپوری، مولانا مشتاق احمد کانپوری، مولانا شاہ محمد حسین الہ آبادی، مولانا عبدالکافی الہ آبادی، مولانا فاخر الہ آبادی، مولانا نثار احمد کانپوری، مولانا ریاست علی شاہ جہاں پوری، مولانا ظہور الحسن رام پوری، مولانا احمد حسن امروہی، مفتی کرامت اللہ دہلوی اور سید شاہ عبدالغنی بہرامی رحمۃ اللہ علیہم اجمعین۔

آپ کی شبانہ روز علمی کاوش کا یہ نتیجہ نکلا کہ برصغیر میں آپ کے حلقہ تلامذہ اور حوزہ تربیت میں ایسے ایسے علماء کرام پیدا ہوئے جنہوں نے مختلف فنون میں ایک نام پیدا کیا۔ مولانا طیبین اختر مصباحی دامت برکاتہم العالیہ نے اپنی گراں قدر تصنیف ”امام احمد رضا اور رد بدعات و منکرات“ کے دیباچہ میں ایسے حضرات علامہ کا ایک جائزہ پیش کیا۔ جو امام اہل سنت کے دستر خوان علم سے مختلف فنون میں بہرہ ور ہوئے۔ چنانچہ علماء تبصرین میں سے مولانا وحسی احمد سورتی (م ۱۳۳۴ھ، ۱۹۱۲ء) مولانا حامد رضا بریلوی (۱۳۶۲ھ، ۱۹۳۴ء) علامہ شاہ ابوالبرکات سید احمد قادری لاہور (م ۱۳۹۸ھ) مفکرین اور مدبرین میں سے پروفیسر مولانا سید سلیمان اشرف بھاگلپوری (م ۱۳۵۲ھ) مولانا سید احمد اشرف کچھوچھوی (م ۱۳۸۳ھ) صدر الافاضل مولانا سید نعیم الدین مراد آباد (م ۱۳۲۷ھ) فقہا میں سے صدر الشریعہ مولانا امجد علی اعظمی (م ۱۳۲۷ھ) مولف بہار شریعت) فقیہ العصر مولانا سراج احمد کانپوری (م ۱۳۴۲ھ) فقیہ اعظم مولانا محمد شریف کوٹلی لوہاراں، حضرت مولانا دیدار علی شاہ الوری (م ۱۹۵۴ء) مبلغین میں سے مولانا احمد مختار میرٹھی (م ۱۳۵۷ھ، ۱۹۳۸ء) مولانا عبدالعلیم صدیقی میرٹھی (م ۱۹۵۴ء) مولانا فتح علی قادری (م ۱۳۷۷ھ/۱۹۵۷ء) مولانا سید محمد ظفر الدین بہاری (م ۱۳۸۲ء) مولانا عمر الدین ہزاروی (م ۱۳۷۹ھ، ۱۹۵۹ء) مولانا محمد شفیع پسرپوری (م ۱۳۴۸ھ) مدرسین میں سے مولانا رحم الہی منگوری (م ۱۳۶۲ھ) مولانا رحیم بخش آروی (م ۱۳۴۴ھ) مولانا غلام جان ہزاروی (م ۱۳۷۹ھ) مدفون میانی صاحب لاہور) سیاست دانوں میں سے مولانا ابوالحسنات محمد احمد قادری (م ۱۳۸۰ھ) مولانا یار محمد بندیا لوی (م ۱۳۲۷ھ) مفتی اعجاز ولی خان رضوی (م ۱۳۹۳ھ) خطباء و مناظرین میں سے مولانا سید ہدایت رسول رام پوری (م ۱۹۱۵ھ) مولانا حشمت علی لکھنوی (م ۱۳۸۰ھ) مولانا محبوب علی لکھنوی (۱۳۸۵ھ) شعراء و ادباء میں سے مولانا حسن رضا خاں (۱۳۲۶ھ) مولانا سید ایوب علی رضوی (۱۳۹۰ھ) مولانا امام الدین



قادری (۱۳۸۱) ارباب طب و حکمت میں سے مولانا عبدالاحد پبلی بھتی (م ۱۳۵۲ھ) مولانا سید عبدالرشید عظیم آبادی اور مولانا عزیز غوث بریلوی اصحاب نشر و اشاعت میں سے مولانا محمد حبیب اللہ قادری (م ۱۳۲۷ھ) مولانا ابراہیم رضا جیلانی (م ۱۳۵۸ھ) مولانا حسین رضا خان بریلوی (۱۳۵۱ھ) ارباب ثروت میں سے قاضی عبدالوحید عظیم آبادی (۱۳۶۶ھ) حاجی لعل خان مدراسی (م ۱۹۳۱ھ) سید محمد حسین میرٹھی اور ارباب تصوف میں سے مولانا شیخ الاسلام ضیاء الدین قادری مدنی اور شہزادہ امام احمد رضا مفتی اعظم ہند مصطفیٰ رضا خاں صاحب قادری (ان دونوں بزرگوں کے ہزار ہا مریدین ان کی روحانی تربیت کا زندہ ثبوت ہیں) کے اسماء گرامی گھستان سنیت کی رونق ہیں۔ نُورُ اللہ مَرَقَدُہُمْ وَبَرَکَ اللہُ مَمَضَہُمْ

جہاں ان معاصر علماء اہل سنت نے اعلیٰ حضرت رحمۃ اللہ علیہ سے اکتساب فیض کیا۔ وہاں برصغیر کے لاکھوں پڑھے لکھے مسلمانوں نے خط و کتابت کے ذریعہ استفسارات کا ایک سلسلہ جاری رکھا۔ بایں کثرت کا راور مصروفیات آپ نے کبھی ایسا نہیں کیا کہ کسی عامی کے سوال کو بھی نظر انداز کرتے ہوئے اس کے جواب میں بلا جواز تعویق اختیار کی ہو۔ ہر زبان ہر انداز اور ہر موضوع پر لوگوں نے علمی سوالات کیے اور ان کے وانی اور کافی جوابات پائے۔ علاوہ ازیں اعلیٰ حضرت عظیم المرتبت نے ان حضرات کو مخاطب کرنے میں بھی کبھی کوتاہی نہیں کی۔ جو کسی ایک مسئلہ میں بیٹھے ہوں۔ یا اعتقادی ناہمواری کا شکار ہوئے ہوں۔ معاصر شخصیتوں میں سے مولانا عبدالحیٰ فرنگی محلی (م ۱۳۴۴ھ) عقائد کی شاہراہ پر جو نبی لغزش پا کا شکار ہوئے اعلیٰ حضرت کے قلم انتخابہ نے انہیں سہارا دیا۔ ۱۹۱۹ء میں تحریک ترک موالات تحریک خلافت اور ہندو سے مواخات کے چرچے ہوئے۔ سیاسی تحریکوں کا ایک طوفان اٹھا بڑے بڑے علماء بھی ان طوفانوں کی زد میں آئے۔ آپ نے ایک لحو ضائع کیے بغیر ایسے تمام حضرات کی صحیح رہنمائی کی۔ خط لکھے، رجسٹریاں کیں، ہدایت نامے جاری کیے۔ رسالے لکھے اشتہار بھیجے، خلفاء و تلامذہ کے وفد بھیجے اور کوشش کی کہ اہل علم کے یہ ستون وقت کی دیمک سے بچ جائیں۔

مولانا عبدالباری فرنگی محلی (م ۱۳۴۴ھ) مولانا عبدالماجد بڈایونی (م ۱۳۵۰ھ)، ۱۹۳۱ء) مولانا محمد علی جوہر (م ۱۹۳۱ء) اس وقت کے سیاسی علماء اہل سنت میں سربرآوردہ مانے جاتے تھے۔ آپ کی توجہ کا نتیجہ تھا کہ یہ حضرات سلامتی فطرت اور اخلاص قلب کی بناء پر اپنی لغزشوں سے تائب ہوئے اور خطاؤں سے رجوع کر کے توبہ کرتے گئے۔

## امام احمد رضا کی طبی بصیرت

حکیم محمد سعید دہلوی

مولانا کی شخصیت بہت جامع تھی وہ اپنے تقیہ اور علم و اطلاع کی وسعت کے اعتبار سے علمائے متاخرین میں اپنا ایک ممتاز مقام رکھتے تھے انہوں نے اکثر علمی اور دینی موضوعات پر اہم اور قابل قدر کتابیں لکھی ہیں لیکن جو تحریریں ان کی شخصیت کی مکمل ترجمانی اور آئینہ داری کرتی ہیں وہ ان کے فتاویٰ ہیں کہ جو متعدد مسموط اور ضخیم جلدوں میں شائع ہو چکے ہیں۔

میرے نزدیک ان کے فتاویٰ کی اہمیت اس لیے نہیں ہے کہ وہ کثیر در کثیر فقہی جزئیات کے مجموعے ہیں بلکہ ان کا خاص امتیاز یہ ہے کہ ان میں تحقیق کا وہ اسلوب و معیار نظر آتا ہے جس کی جھلکیاں ہمیں صرف قدیم فقہاء میں نظر آتی ہیں میرا مطلب یہ ہے کہ قرآنی نصوص اور سنن نبویہ کی تشریح و تعبیر اور ان سے احکام کے استنباط کے لیے قدیم فقہاء جملہ علوم و وسائل سے کام لیتے تھے، اور یہ خصوصیت مولانا کے فتاویٰ میں موجود ہے آج بھی افتاء اور احکام کی تشریح کرنے والوں کا یہ فرض ہے کہ اسی اصول تحقیق کو اپنے پیش نظر رکھیں اور یہ بات ذہن میں رکھیں کہ کتاب و سنت نے جس نظام حیات کی طرف ہماری رہبری کی ہے وہ مکمل اور دائمی ہے، اس کے دوام اور اس کی ہمہ گیری کا تقاضا یہ ہے کہ فقہاء کسی چیز کے جواز یا عدم جواز کا فتویٰ دینے سے پہلے ایک لفظ کی تحقیق اس طرح کر لیں اس کہ مدلوں واضح ہو جائے اور کسی عہد میں تشکیکی کا احساس نہ ہو ایسی تحقیق کے لیے ہمیں طبی اور سائنسی علوم کا بھی مطالعہ کرنا ہوگا ورنہ احکام کی وسعت اور دین کی حکمت کا اندازہ دشوار ہوگا قرآن پاک میں تیمم کے لیے ”سعید“ کا لفظ وارد ہوا ہے جسے مٹی کہتے ہیں مگر مٹی اور جنس ارض کا اطلاق جن جن چیزوں پر ہوتا ہے ان کا تعلق علمائے طبعیات و طب کو نظر انداز کر کے نہیں کیا جاسکتا۔

فاضل بریلوی کے فتاویٰ کی خصوصیت یہ ہے کہ وہ احکام کی گہرائیوں تک پہنچنے کے لیے



سائنس اور طب کے تمام وسائل سے کام لیتے ہیں اور اس حقیقت سے اچھی طرح باخبر ہیں کہ کس لفظ کی معنویت کی تحقیق کے لیے کن علمی مصادر کی طرف رجوع کرنا چاہئے۔ اس لیے ان کے فتاویٰ میں بہت سے علوم کے نکات ملتے ہیں مگر طب اور اس علم کے دیگر شعبے مثلاً کیمیا اور علم الاجار کو تقدم حاصل ہے اور جس وسعت کے ساتھ اس علم کے حوالے ان کے ہاں ملتے ہیں اس سے ان کی وقت نظر اور طبی بصیرت کا اندازہ ہوتا ہے وہ اپنی تحریروں میں صرف ایک مفتی نہیں بلکہ محقق طبیب بھی معلوم ہوتے ہیں ان کے اس تحقیقی اسلوب و معیار دین و طب کے باہمی تعلق کی بھی بخوبی وضاحت ہو جاتی ہے۔

مولانا نے منی اور جنس ارض نیز اجار کی تحقیق کے سلسلے میں صرف متقدمین کی تصریحات پر تکیہ نہیں کیا بلکہ اردوئے دیانت علمی اجار و معدنیات اور طب و کیمیا کے مستند علماء کی کتابوں کا بھی مطالعہ کیا جس سے تحقیق کا صحیح اندازہ ہو سکتا تھا، اس لیے کہ کسی شے کی حقیقت و ماہیت ہمیں اس کے ماہرین ہی کے ذریعہ سے معلوم ہو سکتی ہے۔ ممکن ہے کہ ایک چیز عرف عام میں یا اپنی ظاہری صورت میں پتھر معلوم ہوتی ہو، لیکن اس کی یہ خصوصیت اس کے ماہرین ہی بتا سکتے ہیں اور جب تک ان کو حوالہ نہ دیا جائے اس سے تیمم کے جواز یا عدم جواز کا فتویٰ ہمیشہ محل نظر ہوگا۔ فاضل بریلوی ماہرین فن کی طرف رجوع کرتے ہیں۔ مثلاً کہہ رہا جو بظاہر پتھر معلوم ہوتا ہے، مولانا نے اس کی ماہیت ابن سینا اور القافنی جیسے محققین طب سے معلوم کی۔ اس کے بعد فتویٰ دیا کہ یہ پتھر نہیں ہے اس سے تیمم درست نہیں سنگ بصر کے سلسلے میں بھی انہوں نے اسی طرز تحقیق سے کام لیا اور رازی کے حوالے سے یہ بتایا کہ یہ پتھر نہیں سیسے کا دھوان ہے، اس سے تیمم نہیں کیا جاسکتا اسی طرح ابرک چکونہ معدنیات سے ہے اس لیے اس کی ماہیت بھی متعدد اکابر علمائے طب سے معلوم کی اور ان میں ویسقوایدس، داؤد، انطاکی، رازی، ابن البیطار اور صاحب مخزن جیسے محققین طب ہیں ان کی کتابوں کے مکمل حوالے ہیں اور ابرک کی حقیقت و ماہیت کے ساتھ ان کی اقسام پر مکمل بحث ہے اس طرح ان کے فتاویٰ میں وسعت اور گہرائی کے ساتھ دینی و دنیوی علوم کا حسن امتزاج ملتا ہے۔

اب ایک سوال یہ پیدا ہوتا ہے کہ ایک محقق کے لیے یہ بات کہاں تک درست ہو سکتی ہے کہ وہ علمائے طب کی تصریحات پر آنکھ بند کر کے انحصار کر لے تو میں یہ عرض کروں گا۔ یقیناً یہ

اصول تحقیق کے خلاف ہے لیکن یہ بھی عرض کروں گا کہ مولانا اس نکتے سے واقف ہیں اس لیے اطباء کرام کی تصریحات کا مطالعہ بھی وہ انتقادی نظر سے کرتے ہیں ارسطو نے زجاج کو پتھر کہا اب مولانا کا تعقب ملاحظہ کیجئے:-

”ارسطو زجاج و بلور میں فرق نہیں کر سکا اس لیے وہ بلور کو بھی زجاج ہی کہتا رہا حالانکہ ان میں سے ایک معدنی ہے ایک مصنوعی اور ان دونوں کی ماہیت میں فرق ہے۔“

پھر ابن البیطار اور مخزن کے حوالے پیش کیے ہیں۔

ایک مثال اور ملاحظہ فرمائیے: فقہ کی تمام کتابوں میں جن پتھروں سے تیمم کو جائز کہا گیا ہے ان میں ایک نام انخش بھی ہے مولانا لکھتے ہیں:

”کتب لغت حتی کہ قاموس محیط میں اس لفظ کا پتا نہیں نہ تاج العروس نے اس سے استدراک کیا نہ جامع ابن بیطار نہ داؤد انطاکی، و تھ و مخزن میں اس کا ذکر عجب یہ کہ کتاب معرب میں بھی اس سے غفلت کی۔ مگر انوار الاسرار میں اس کا تذکرہ نظر آیا (ترجمہ) بلخش ایک پتھر ہے جو اطراف مشرق میں سونے کی کان میں ہوتا ہے اس کا رنگ یا قوت احمر کا ہوتا ہے اور یہ یا قوت سے زیادہ شفاف ہوتا ہے یہ تعریف لعل پر صادق آتی ہے مگر سونے کی کان میں پیدا ہونا ظاہر اس کے خلاف ہے۔“

مولانا کی طبی بصیرت اور ان کی وقت نظر کا اندازہ مرجاں کی تحقیق سے بھی ہوتا ہے مرجاں کی حقیقت و ماہیت معلوم کرنے کی ضرورت اس لیے پیش آئی کہ دس مستند فقہی کتابوں میں تو اس سے تیمم کے جواز کی صراحت ملتی ہے مگر فتح اور درمختار میں اس سے تیمم کی ممانعت آئی ہے۔

مولانا نے یہ محسوس کیا کہ آخر الذکر فقہانے مرجاں کی حقیقت و ماہیت دریافت کرنے کی کوشش نہیں فرمائی اور ان مآخذ کی طرف رجوع نہیں کیا جن سے مرجاں کے بارے میں مستند معلومات حاصل ہو سکیں فقہا بڑی حد تک لغتوں میں الجھ گئے اور نزاع لفظی کے شکار ہو گئے اگر مرجاں کی ماہیت کے لیے کتب طبیہ کی طرف رجوع کیا جاتا تو جواز اور عدم جواز کی متنازعہ صورت حال واقع نہیں ہوتی۔ مولانا نے مرجاں سے جواز تیمم کا فتویٰ دیا اور اس کی ماہیت پر



طبی کتابوں کی مدد سے مسبوط روشنی ڈالی سب سے پہلے مخزن کے حوالے سے لکھا کہ:

مرجاں ایک جسم حجری ہے جو شاخ درخت سے مشابہ ہوتا ہے پھر تحفہ کے حوالے سے لکھا کہ مرجاں بسد کو کہتے ہیں اور وہ ایک پتھر ہے جو نباتی قوت کے ساتھ دریا کی گہرائی میں پیدا ہوتا ہے۔

مولانا لکھتے ہیں کہ: علامہ ابن الجوازی مرجاں کی عالم نبات اور عالم جمادات کی درمیانی چیز تصور کرتے ہیں داؤد انطاکی کا خیال بھی یہی ہے کہ وہ نباتی اور حجری اشیاء کی درمیانی چیز ہے۔

مولانا نے اطباء کے ان اقوال میں تطبیق کی ایک اچھی صورت نکالی ہے فرماتے ہیں جس طرح کھجور کو کہنا کہ وہ عالم نبات اور عالم حیوانات میں متوسط ہے نرمادہ ہوتی ہے اور مادہ جانب زمیل کرتی ہوئی دیکھی جاتی ہے۔ تلقیح سے پاردر ہوتی ہے اس نبات سے خارج اور حیوانات میں داخل نہیں کرتا اسی طرح مرجاں کو نباتات سے مشابہت کے باوجود اسے اجار سے خارج نہیں کیا جاسکتا۔

اس استدلال کے بعد واضح انداز میں مولانا نے لکھا ہے کہ اصحاب اجار نے اس کے حجر ہونے کی تصریح کر دی ہے۔ زیادہ سے زیادہ اسے حجت شجرہ کہا، شجر حجری کسی نے نہیں کہا، مفروقات ابن ابطار میں باحوالہ ارسطو منقول ہے: بذو مرجاں ایک ہی پتھر ہیں، فرق یہ ہے کہ مرجاں اصل، اور بسد فرع ان تصریحات سے یہ پتہ چلتا ہے کہ ہمارے اکثر فقہائے کرام نے مرجاں کی ماہیت کا تعلق نہیں کیا اسی لیے اختلاف ہوا، مولانا نے اب حجت قاطعہ پیش کر دی ہے، اور طبی کتابوں کی مدد سے اس کی ماہیت کا تعین کر دیا ہے، جسے ہم تحقیق کی جدید تکنیک کہہ سکتے ہیں۔

فتاویٰ کے مطالعہ سے یہ معلوم ہوتا ہے کہ کسی چیز یا مسئلے کا جائزہ مولانا نے سرسری طور پر نہیں لیا اور تقلیدی طور پر اس کے جواز یا عدم جواز کا فتویٰ نہیں دیا بلکہ اس کی پوری پوری تحقیق کی مثلاً:

فقہا مقبرے کی مٹی سے تیمم کو جائز سمجھتے ہیں بشرطیکہ اس میں کسی قسم کی نجاست نہ ہو مولانا کا ذہن فوراً گل مختوم کی طرف گیا، جو اصلاً تو مٹی ہے لیکن اس کے بارے میں عجیب

وغریب روایات مشہور ہیں، اگر ان کا یقین کر لیا جائے تو پھر اس مٹی سے یا اس کے ذہلیوں سے تیمم جائز نہ ہوگا۔ اب سوال یہ پیدا ہوتا ہے کہ آخر گل مختوم ہے کیا؟ اور اس کے بارے میں کون سی عجیب وغریب روایات مشہور ہیں۔

چونکہ اطباء گل مختوم کو دوا استعمال کراتے ہیں اور طبی کتابوں میں اس کی متعدد دوائی خاصیتوں کا بھی ذکر ملتا ہے اس لیے مولانا نے طب کی امہات کتب سے اس کی ماہیت معلوم کی تاکہ اس مٹی سے تیمم کے جواز یا عدم جواز کے بارے میں کوئی فقہی رائے دی جاسکے گل مختوم کے بارے میں مولانا لکھتے ہیں کہ اگرچہ حوالہ مذکور نہیں ہے مگر خزائن الادویہ میں ہے:

”بحر مغرب میں ایک جزیرہ ملیون ہے، وہاں ایک معبد ہے جس کی مجاور عورت ہوتی ہے بیرون شہر ایک ٹیلہ ہے جس کی مٹی متبرک خیال کی جاتی ہے وہ عورت تعظیم کے ساتھ اس کی مٹی لاتی اور گوندھ کر اس کی ٹکیاں بنا کر ان پر مہر لگاتی و یقوریدوس وغیرہ نے زعم کیا کہ اس میں بکری کا خون ملتا ہے جالینوس کہتا ہے کہ میں انطاکیہ سے دو ہزار میل سفر کر کے اس جزیرے میں پہنچا میرے سامنے اس عورت نے وہاں سے ایک گاڑھی مٹی لی اور ٹکیاں بنائیں اور خون کا کچھ لگاؤ نہ تھا میں نہ وہاں کے مودب لوگوں اور علماء کے صحبت یافتوں سے پوچھا کہ پہلے کسی زمانے میں اس میں خون ملایا جاتا تھا؟ جس نے یہ سوال سنا مجھ پر ہنسنے لگا۔“

مولانا پر تو اس حقیقت کا انکشاف ہو گیا کہ اس میں خون نہیں ملایا جاتا اور یہ خالصتاً مٹی ہے لہذا تیمم کے عدم جواز کا سوال ہی پیدا نہیں ہوتا لیکن مطالعہ کے دوران انہیں خود اطباء کے اقوال میں غلط غلط آرا کا ایک دلچسپ تماشا نظر آیا جس کی تنقیح انہوں نے ضروری سمجھی بلاشبہ یہ غلطی داؤد انطاکی سے سرزد ہوئی مگر میرا خیال یہ ہے کہ انطاکی نے مظنہ عامہ بیان کیا ہے یا پھر تحقیق سے پہلے کی یہ رائے ہے بہر حال مولانا لکھتے ہیں کہ:

”حیرت ہے کہ انطاکی نے اپنی کتاب تذکرہ میں گل مختوم کے اندر خون ملانے کے وہم کو جالینوس کی طرف منسوب کر دیا اور تنکا بنی نے اپنی کتاب تحفہ میں دسقیویدوس کی طرف اس کا انتساب کیا جب کہ جالینوس ہی وہ شخص ہے جس نے ذاتی طور پر گل مختوم کی حقیقت معلوم کی اور اس کا معنی مشاہدہ کیا۔“

قرآن یہ کہتے ہیں کہ دسقیویدوس نے گل مختوم کے بارے میں عدم معتقدات کی طرف



اشعارہ کیا ہوگا اور جالینوس نے اسی کا خیال نقل کر دیا ہوگا اس لیے انطاکی نے اسی کی جانب منسوب کر دیا اگر جالینوس کو اس کا یقین ہوتا تو وہ جزیرہ مغرب کا سفر کرنے کی صعوبت کیوں اٹھاتا۔

یہ باتیں تو جملہ معترضہ کے طور پر آگئی تھیں جہاں تک مولانا کا تعلق ہے ان کے مطالعہ کی وسعت اور ان کی طبی بصیرت مسلم ہے تحقیق میں سنجیدگی اور ذہانت کی جو مثال انہوں نے قائم کی ہے وہ محققین کے لیے سبق آموز ہے اور سب سے بڑا نقطہ جو سامنے آتا ہے وہ یہ ہے کہ فقہ اور طب کے درمیان ایک گہرا تعلق ہے اور کوئی شخص اس وقت تک کامل فقیہ نہیں ہو سکتا جب تک اسے طبی علوم پر دسترس نہ ہو مولانا کے اکثر فتاویٰ سے طبی بصیرت کا اظہار ہوتا ہے۔

علم الاجار والمعاون طب کا ایک اہم شعبہ ہے معدنیات کی تکوینی حقیقت کا علم وقت نظر کا متقاضی ہے وہ صرف اجار کے اساتذہ محدود نہیں بلکہ اپنی ماہیت کے اعتبار سے ایک بحر بیکراں ہے مولانا کی طبی بصیرت کا ایک اہم ثبوت یہ بھی ہے کہ انہوں نے عام فقہاء کی طرح صرف معدنی اجاز کا ذکر نہیں کیا بلکہ اپنی اس اہم تحقیق سے بیان کا آغاز کیا کہ ”جملہ معدنیات کا نکلون گندھک اور پارے کے امتزاج سے ہے کبریت تو ہے کہ گرم ہے اور بارہ مادہ“۔ کیمسٹری کے علماء شاید انکار نہ کر سکیں کہ جدید علم الکیمیا کا نظریہ بھی یہی ہے اور معدنیات کی تخلیق فطری کیمیائی عمل ہی سے ہوتی ہے۔

تیمم ہی کے ضمن میں رماد یعنی راکھ کی بحث بھی آگئی ہے جس میں مولانا نے جامع الرموز وغیرہ کے حوالے سے کشتہ سازی کے بھی سارے نکات بیان کر دیئے ہیں۔

مولانا کی اس طبی بصیرت کا ایک بڑا فائدہ یہ ہوا کہ فقہانے جو قابل تیمم اشیاء بتائی تھیں ان پر انہوں نے ۱۰ چیزوں کا اضافہ کیا۔

آج فقہاء اور سائنسی علوم سے بیگانگی کی وجہ سے بیشتر تمدنی مسائل میں عصری علوم کے حوالے سے احکام شریعت کی تشریح و تعبیر کی ذمہ داریوں سے عہدہ برآں ہونے کی اہلیت سے محروم ہیں اور یہ ایک زبردست المیہ ہے غالباً اسلاف کی زندگیاں ان کے سامنے نہیں ہیں۔

## درسی کتب اور خدماتِ علمائے اہل سنت

تحریر: محمد شریف رضا عطاری

حدیث مبارکہ میں ہے: حضرت عبداللہ بن عمرو والعاص رضی اللہ تعالیٰ عنہما سے مروی ہے کہ رسول اللہ صلی اللہ علیہ وسلم نے ارشاد فرمایا علم تین ہیں، قرآن، حدیث، یا وہ چیز جو وہ جو عمل میں ان کے مقابل ہے۔ (جیسا کہ اجماع و قیاس) اور ان کے سوا جو کچھ ہے سب لغو ہے۔

(اسنن للدارقطنی، ۸۶/۲)

ارشادات رضوی کی روشنی میں مذکورہ حدیث کی تشریح:

(نوٹ: قوسین (،) میں موجود حاشیہ عبارت کی تسہیل کے لیے ہے، جو کہ ہماری طرف سے اضافہ ہے،)

امام عشق و محبت عاشق ماہ رسالت مجدد ملتِ حاضرہ اعلیٰ حضرت امام اہل سنت الشاہ احمد رضا خان بریلوی قدس سرہ العزیز اپنی تصنیف لطیف فتاویٰ رضویہ میں اس حدیث کے متعلق فرماتے ہیں۔

”اس حدیث کا صریح مفاد (یعنی اس حدیث مبارکہ سے حاصل ہونے والے فائدے یہ ہیں کہ) ہر مسلمان مرد و عورت پر طلب علم کی فرضیت (علم کے فرض ہونے میں) تو یہ صادق نہ آئے گا مگر اس علم پر جس کا تعلم (سیکھنا) فرض عین ہوا اور فرض عین نہیں (یعنی فرض کفایہ، واجب وغیرہ ہو) مگر ان علوم کا سیکھنا جن کی طرف انسان بالفعل (خود) اپنے دین میں محتاج ہو، ان کا اعم و اشمیل اعلیٰ و اکمل واہم و اجل علم (یعنی ان کا عام و افضل ہونا) علم اصول عقائد ہے جن کے اعتقاد سے آدمی سنی المذہب ہوتا ہے اور انکار و مخالفت سے کافر یا بدعتی۔ والعیاذ باللہ



تعالیٰ۔ سب سے پہلا فرض آدمی پر اسی کا تعلم (سیکھنا) ہے اور اس کی طرف احتیاج (یعنی اس کی حاجت میں) سب (لوگ) یکساں (ہیں) پھر (اس کے بعد) علم مسائل نماز، یعنی اس کے فرائض و شرائط مفصلات (یعنی نماز کے فرائض و شرائط، اور اس کو توڑنے والی چیزیں) جن کے جاننے سے نماز صحیح طور پر ادا کر سکے۔ پھر رمضان آئے تو مسائل صوم (روزے کے مسائل) مالک نصاب نامی ہو تو (یعنی جس کے مال کا نصاب ساڑھے باون تولہ چاندی یا سات تولہ سونے تک پہنچ جائے) تو مسائل زکوٰۃ، صاحب استطاعت ہو تو مسائل حج، (اگر) نکاح کیا چاہے تو اس کے متعلق ضروری مسئلے (سیکھے)، تاجر ہو تو مسائل بیع شرعی (خرید و فروخت کے مسائل)، مزارع پر مسائل زراعت (کھیتی باڑی کے مسائل، موجر (ملازم) و مستاجر (اس کی اجرت دینے والے) پر مسائل اجارہ (سیکھنا) و علیٰ ہذا القیاس (اسی طرح دوسرے معاملات کو اس پر قیاس کر لیا جائے) (نیز) ہر شخص پر اس کی حاجت موجودہ کے مسئلے سیکھنا فرض عین ہے اور انہیں میں سے ہیں مسائل حلال و حرام کہ ہر فرد بشر (ہر انسان) ان کا محتاج ہے اور مسائل قلب یعنی فرائض قلبیہ (یعنی وہ امور جن کا تعلق قلب سے ہو جیسا کہ آگے اس کی وضاحت خود ہی فرما رہے ہیں) مثل (مثلاً) تواضع و اخلاص و توکل وغیرہا اور ان کے طریق تحصیل (ان کا علم جانا) اور محرمات باطنی (جن کی حرمت کا تعلق انسان کے باطن سے ہو)۔ تکبر و ریا (دکھاوا کرنا) اور عُجب (خود پسندی)، وحسد (کسی پر انعام و اکرام دیکھ کر اس کے زوال کی امید کرنا) وغیرہا (اور اسی طرح کے دیگر امور) اور ان کے معالجات (ان سے بچنے کے طریقے) کہ ان کا تعلم (سیکھنا) بھی ہر مسلمان پر فرائض سے ہے، جس طرح بے نماز فاسق و فاجر و مرتکب کبائر (یعنی گناہوں کا ارتکاب کرنے والا) یوں ہی بعینہ ریا سے نماز پڑھنے والا انہیں مصیبتوں میں گرفتار ہے۔ ”نسئل اللہ العفو والعافیۃ“ ہم اللہ تعالیٰ سے بخشش و عافیت کا سوال کرتے ہیں۔ تو صرف یہی علوم حدیث میں مراد ہیں، و بس غرض (البتہ) اس حدیث میں اسی قدر علم کی نسبت ارشاد ہے۔ (فتاویٰ رضویہ ۱۷/۱)

اعلیٰ حضرت رضی اللہ عنہ کے ان ارشادات کی روشنی میں علوم دینیہ کی اہمیت روز روشن کی طرح صاف شفاف ہو جاتی ہے اور ان علوم کے حاصل کرنے کے لیے موجودہ دور میں درس نظامی ایک بہترین معاون ساز ذریعہ ہے، جس کے ذریعے علوم فقہ تفسیر، اصول فقہ، حدیث

اصول حدیث، اصول تفسیر، علوم عربیہ، فارسی ادب میں مہارت حاصل کرا کے دینی علوم کا پیکر بنایا جاتا ہے۔

### درس نظامی کی تاریخ:

درس نظامی کی تاریخ کا مطالعہ کرنے سے معلوم ہوتا ہے کہ: یہ ایک بادشاہ نظام الملک طرطوسی کا ایجاد کردہ نظام تعلیم ہے اور اسی کی مناسبت اسے درس نظامی کہا جاتا ہے۔

اور یہ نظام تعلیم نیشاپور، بغداد، خراسان، عراق اور شام سے سفر کرتا ہوا آج ہمارے ہندوستان میں بھی زور و شور سے رواں دواں ہے، آج بھی ہزاروں تشنگان علم اپنی پیاسوں کو بجھاتے ہیں۔ کہا جاتا ہے کہ نیشاپور یونیورسٹی کے صرف لیکچر ہال میں ہی پانچ سودا میں تھیں، یعنی اس میں اتنے طلبہ سما سکتے تھے۔ اس عظیم درس گاہ کی تقلید میں اسلامی دنیا میں اور کئی اچھی درس گاہیں قائم ہوئیں۔

اس کے علاوہ نظام الملک طرطوسی کا جو سب سے بڑا کارنامہ تھا وہ یہ کہ اُس نے 67-1065ء بغداد میں نظامیہ یونیورسٹی قائم کی قرون وسطیٰ میں اسے مسلمانوں کے علمی عروج کے نشان کی حیثیت حاصل تھی دنیا بھر کے ملکوں کے طلباء اس معیاری درس گاہ میں علم حاصل کرنے آتے تھے۔ کسی بھی عالم کے لیے یہ بات باعث فخر تھی کہ وہ اس یونیورسٹی میں استاد مقرر ہو گیا۔ لوگ اس عہدے کی تمنا کرتے تھے۔ بادشاہ اس درس گاہ کی سرپرستی کرنا اپنے لیے باعث فخر سمجھتا تھا اور اس سلسلے میں اپنے پیش روؤں پر بازی لے جانے کی کوشش کرتا رہتا تھا۔

ایسی درس گاہوں میں اساتذہ کو بڑی معقول تنخواہیں دی جاتی تھیں تاکہ وہ اطمینان سے اپنے فرائض انجام دے سکیں۔ طلباء سے کسی قسم کی کوئی فیس نہیں لی جاتی تھی بلکہ ان میں سے اکثر کو کتابیں، رہائش اور کھانا پینا بھی مفت فراہم کیا جاتا تھا۔ اس طرح غریب طلباء بھی بہترین تعلیم حاصل کر سکتے تھے۔

نظام الملک کے زمانے میں حکومت ہر سال تعلیم پر زبردستی صرف کرتی تھی۔ کل آمدنی کا دسواں حصہ اس نیک کام کے لیے وقف تھا۔ تمام درس گاہوں کی تعمیر پر تقریباً تیس لاکھ روپیہ صرف ہوا تھا۔ صرف بغداد کی نظامیہ یونیورسٹی پر دس لاکھ سے زیادہ لاگت آئی تھی۔ اسے ہر



سال ایک لاکھ روپے سے زیادہ لاگت آتی تھی۔ ظاہر ہے کہ اس زمانے میں تعلیم پر بہت زیادہ روپیہ صرف کیا جاتا تھا۔ اس وقت روپے کی قیمت اب کی بہ نسبت کہیں زیادہ تھی۔ بغداد کی نظامیہ یونیورسٹی بنیادی طور پر ایک مذہبی درس گاہ تھی لیکن وہاں فلسفہ، آرٹس اور سائنس بھی پورے ذوق و شوق سے پڑھائے جاتے تھے۔

یہ درس گاہ تقریباً دو سو سال تک قائم رہی اور اس عرصے میں اس میں شاید ہی کوئی استاد ایسا مقرر کیا گیا ہو جسے اپنے مضمون پر عبور حاصل نہ ہو۔ اس یونیورسٹی میں ایک بڑا کتب خانہ بھی تھا، جس کے نگران ابو زکریا تبریزی تھے۔ 1258ء میں بغداد میں فرقہ تارتاریہ کے جو دینی علوم کا نقصان ہوا تھا اس میں یہ یونیورسٹی متاثر تو ہوئی لیکن بچ گئی۔ 1393ء میں امیر تیمور نے بغداد فتح کیا اور اس کے دو سال بعد نظامیہ یونیورسٹی کو مستنصریہ یونیورسٹی میں جذب کر دیا گیا۔ (مخلص: ماہنامہ تحفظ مشہور محدث حضرت امام غزالی رحمۃ اللہ علیہ)

اسی ضمن میں ہم نے درسی کتب پر علمائے اہل سنت کی خدمات کو اجاگر کیا ہے، چونکہ ہماری فہرست اکثر شروحات و حواشی سے متعلق ہے، اس ضمن میں ہم شروحات و حواشی کی اہمیت کے متعلق چند سطریں رقم کر رہے ہیں۔

**حواشی و شروحات لکھنے کا اصل مقصود:**

کسی بھی کتاب پر حواشی لکھنے کا مقصود اصل عبارت (متن کو) حل کرنا ہوتا ہے لیکن فی زمانہ دیکھا گیا ہے کہ کچھ مختلف مکاتب فکر کے لوگ جلد بازی اور نام و نمود کی فکر میں اندھا دھند حواشی لکھنے میں بعض اوقات اپنی کم علمی و بے بضاعتی کا ثبوت آپ دے دیتے ہیں۔ جن سے حواشی لکھنے کا اصل مقصود نفوت ہو جاتا ہے۔ مثلاً حواشی میں ضعیف کتابوں کے ضعیف اقوال کو ماخذ بنانا، حواشی میں جگہ جگہ غلطیاں کرنا۔ اسی طرح شروحات کا حال بھی اس سے کچھ مختلف نہیں۔ اس وقت دیوبندی مکتبوں میں اردو شروحات کی بھرمار ہے۔ جن میں ایک کتاب کی دس دس شروحات وہ بھی اغلاط سے بھرپور ہوتی ہیں۔

ان تالیفات کے پیچھے جو اہم وجہ مضمر ہے۔ وہ یہ کہ ان کے اکثر محشی و شارحین حضرات علوم عربیہ یعنی اس کے قواعد صرف نحو سے نا بلد ہوتے ہیں، یہاں تک کہ عربی صحیح طریقے سے پڑھنا بھی نہیں آتی کہ ان کو کتب خانہ میں لا کر کتب حواشی و شروح لکھنے کے کام پر اجارہ بیٹھا دیا

جاتا ہے اور وہ حضرات عربی شروحات سے جگہ جگہ ماخذ نکال کر حاشیہ تیار کر لیتے ہیں۔ جس کی مثال اکثر ہمارے یہاں یوں دیکھی گئی ہے۔

مثلاً کسی کو کنز الدقائق کے حاشیہ کے کام پر مقرر کر دیا گیا۔ تو اب وہ اس کے تعلیقات کے لیے اس کی شروحات کو ماخذ بنائے گا۔ جن میں ”البحر الرائق، نہر الفائق، منہ الخالق، کشف الحقائق، تبیین الحقائق، رمز الحقائق“ کافی نمایاں ہیں، اور ان میں اکثر شروحات ضعیف بھی ہیں، لہذا ان کے اکثر حواشی اور شروحات کے جائزہ کے بعد جگہ جگہ ضعیف اقوال اور بے سود تعلیقات طلباء کو حواشی سے اصل ”متن“ کے حل کرنے میں مشکلات پیدا کر دیتے ہیں۔ یہ باتیں ہم نے اپنی طرف سے نہیں کیں بلکہ خود انہی کتب میں ان اغلاط کو پایا۔

اس کے علاوہ نحوی کتب میں بھی ان کی ترکیبات کی غلطیاں کافی مشہور ہیں۔ جس کا ذکر صدر العلماء علامہ غلام جیلانی میرٹھی نے اپنی کتاب ”البشیر الکامل“ میں اور علامہ مختار رضوی صاحب نے ”مقدمہ الغز الخویہ“ میں کیا ہے۔ دوسری طرف علمائے اہل سنت نے اس کمی کو پورا کرنے کی قابل ستائش سعی فرمائی ہے اور مزید بھی اس سلسلے میں کام جاری ہے۔ چنانچہ ان خدمات پر بطور نکات روشنی ڈالتا جاؤں گا۔ جن میں بالترتیب، چند اہم موضوعات:-

(تفسیر)، (حدیث)، (فقہ)، (اصول فقہ)، (نحو)، (صرف)، (منطق و مناظرہ و بلاغت) پر علمائے اہل سنت کی خدمات کا ایک مختصر جائزہ پیش کروں گا۔

نوٹ:- یہ چند ابواب کا تعارف پیش کیا جا رہا ہے، ورنہ درس نظامی میں کافی عنادین ہیں، جن میں اکثر کو ہم نے طوالت کی وجہ سے ترک کر دیا ہے کہ یہ ایک اجمالی تعارف ہے۔

(نوٹ: اس فہرست میں مطبوعہ و غیر مطبوعہ کتب دونوں جمع کر دی گئی ہیں۔)

**تفاسیر میں علمائے اہل سنت کی خدمات:-**

دینی علوم میں رہنمائی حاصل کرنے کے لیے قرآن کی طرف رجوع کرنا ضروری ہے۔ قرآن پاک کے مفہیم و معنی صرف ترجمہ قرآن سے ہی حاصل نہیں ہوتے بلکہ بعض اوقات اس کے لیے تفسیر کی بھی حاجت پیش آ جاتی ہے۔ اسی اہمیت کے پیش نظر درس نظامی میں تفسیر کو ملحق کر دیا گیا۔ لہذا ذیل میں علمائے اہل سنت کی تفسیری خدمات کو سپرد قلم کر رہا ہوں جو کہ طلباء و علما کے لیے یکساں مفید ہے۔



(عربی حواشی)

جمالین حاشیہ جلالین

زلالین حاشیہ جلالین

کمالین حاشیہ جلالین

حاشیہ جلالین

حاشیہ جلالین

حاشیہ بیضاوی

حاشیہ بیضاوی

حاشیہ تفسیر بیضاوی

حاشیہ بیضاوی

(اُردو شرح)

ہلالین شرح جلالین

انوار البیضاوی

شرح تفسیر بیضاوی ریح اُول پارہ

حدیث میں علمائے اہل سنت کی خدمات:

تفسیر کے بعد احادیث کی اہمیت موثر ہے جس پر کام کی کافی ضرورت محسوس کی جا رہی تھی الحمد للہ عزوجل علمائے اہل سنت نے اس کمی کو بھی بھر پور پورا کیا اور کافی احادیث کتب کو تعلیقات و حواشی اور تراجم سے مرصع و مزین کیا جو کہ طلباء و علماء کے لیے کسی نعمت سے کم نہیں۔

(عربی حواشی)

(کتب حدیث پر تعلیقات رضا)

حاشیہ بخاری

حاشیہ عمدۃ القاری

حاشیہ مسند امام اعظم

حاشیہ اشعۃ اللمعات

حاشیہ ابن ماجہ

حاشیہ ارشاد الساری

حاشیہ ترمذی

حاشیہ سنن نسائی

حاشیہ طحاوی

حاشیہ فتح الباری

حاشیہ مرقاۃ

حاشیہ مسند امام احمد بن حنبل

(دیگر علماء کے حواشی)

نعیم الباری حاشیہ بخاری شریف: مفتی احمد یار خان نعیمی

تعلیقات علی البخاری

حواشی بخاری

حواشی مسلم

حاشیہ ترمذی

حاشیہ ترمذی

تعلیقات علی مشکوٰۃ

حاشیہ مشکوٰۃ شریف

حاشیہ مشکوٰۃ شریف

حاشیہ مشکوٰۃ المصابیح

حاشیہ شرح المعانی الآثار: صدر الشریعہ بدر الطریقہ مولانا امجد علی اعظمی (جلد اول کا نصف اول)

التعلیقات علی شرح معانی الآثار:

ابو الحسنات مولانا عبدالحی لکھنوی

(شروح و تراجم)

نزہۃ القاری شرح بخاری

مفتی محمد شریف الحق امجدی



فیوض الباری شرح صحیح البخاری

علامہ محمود احمد رضوی

تفہیم البخاری

علامہ غلام رسول رضوی

منہاج البخاری جلد اول:

مولانا معراج

البشیر القاری

صدر العلماء غلام جیلانی میرٹھی

منہج الباری شرح بخاری

مولانا حافظ دراز پشوری

فیض الجاری شرح صحیح البخاری:

علامہ محمد فیض احمد اویسی صاحب

شرح بخاری (فارسی)

مولانا محمد سلام اللہ رامپوری

شرح صحیح بخاری

مولانا سید حامد جلالی

شرح صحیح بخاری

علامہ عبدالحکیم شرف قادری صاحب (زیر تکمیل)

شرح صحیح المسلم

علامہ غلام رسول سعیدی

شرح صحیح مسلم شریف

مولانا معراج الاسلام

شرح صحیح مسلم

علامہ محمد فیض احمد اویسی صاحب

شرح ترمذی

علامہ محمد فیض احمد اویسی

شرح ترمذی

علامہ قاضی ایوب بھیرہ شریف

توضیحات فقہی شرح ترمذی:

حضرت علامہ مفتی گل احمد نقوی

شرح ترمذی

مولانا احمد حسن کانپوری

بخاری شریف ترجمہ

علامہ عبدالحکیم اختر شاہ جہاں پوری

ترمذی شریف ترجمہ

علامہ عبدالحکیم اختر شاہ جہاں پوری

مشکوٰۃ شریف ترجمہ

علامہ عبدالحکیم اختر شاہ جہاں پوری

طحاوی شریف ترجمہ

علامہ صدیق ہزاروی

فقہ اور اصول فقہ میں علمائے اہل سنت کی خدمات:

فقہ اور درس نظامی کا تعلق ریڑھ کی ہڈی کی طرح ہے۔ فقہ میں عموماً پڑھائی جانے والی کتب میں ”نور الایضاح، قدوری، شرح وقایہ، کنز الدقائق، ہدایہ وغیرہ نمایاں ہیں۔ اسی طرح فقہ میں مہارت حاصل کرنے کے لیے اصول فقہ میں مہارت ہونا ضروری ہے، اصول فقہ میں، اصول

الاشاشی، نور الانوار اور حسامی، مسلم الثبوت وغیرہ درسی کتب کے حوالے سے نمایاں ہیں۔

(عربی حواشی کتب فقہ و اصول فقہ)

بذریعۃ النجاح حاشیہ نور الایضاح

المظہر النوری حاشیہ المختصر القدوری:

حاشیہ کنز الدقائق

حاشیہ ہدایہ

(نوٹ: یہ حواشی مکتبہ ضیائیہ راولپنڈی سے طبع ہو چکے ہیں)۔

قمر الاقمار حاشیہ نور الانوار:

التعلیق النامی علی الحسامی:

حاشیہ مختصر القدوری

التعلیق الضروری حاشیہ مختصر القدوری:

حاشیہ ہدایہ آخرین

حاشیہ ہدایہ اولین

حاشیہ ہدایہ (القایہ):

حاشیہ ہدایہ

حاشیہ ہدایہ

حاشیہ ہدایہ

حاشیہ ہدایہ

حواشی حسامی

التعلیق العامی علی الحسامی:

حواشی نور الانوار

حاشیہ نور الانوار:

عمدۃ الرعایہ فی حل شرح وقایہ:

حاشیہ شرح وقایہ

علامہ عبدالرزاق بھٹہ الوی طہاروی

علامہ عبدالرزاق بھٹہ الوی طہاروی

علامہ عبدالرزاق بھٹہ الوی طہاروی

علامہ عبدالرزاق بھٹہ الوی طہاروی

مولانا عبدالحلیم محلی

مولانا عبدالحق حقانی

مولانا محمد برکت اللہ فرنگی

علامہ ظفر الدین بہاری

اعلیٰ حضرت رضی اللہ عنہ

مولانا عبدالحی فرنگی محلی

مولانا عبدالحلیم فرنگی محلی

مولانا محمد حسن سنہلی

مولانا قاضی عبدالسبحان ہزاروی

مولانا عبد اللہ بلگرامی

ابو مسعود سید محمود شاہ

مولانا اوّل خان

مولانا عبدالحق الحقانی

مولانا اوّل خان

مولانا قاضی عبدالسبحان ہزاروی

مولانا عبدالحی فرنگی محلی

مولانا عبدالحلیم انصاری (ناکمل)



حاشیہ شرح وقایہ  
التعلیق المنعوت علی مسلم الثبوت:  
حاشیہ نور الایضاح  
(شروحات و تراجم)

الایضاح شرح نور الایضاح:  
المنہج النوری شرح المختصر القدوری:  
نوادیر الحواشی شرح اصول النشاشی:  
التسهیل الکافی شرح اصول النشاشی  
شرح اصول النشاشی  
شرح ہدایہ  
شرح ہدایہ اخیرین  
ترجمہ قدوری  
ترجمہ مدیہ المصلی  
قدوری (سوال و جوابا)

صرف و نحو میں علمائے اہل سنت کی خدمات:

ابتدائی کتب:

(اختصار کے پیش نظر چند کتب کا نام درج کیا جا رہا ہے)  
تسہیل النحو - ضیاء النحو - ہدایہ النحو - انھو الکبیر - تسہیل الصرف - ضیاء الصرف - ہدایہ الصرف -  
محمود الصرف - ہدایہ النحو - تعریفات نحویہ - علم الصرف - نغم التحریر -  
حواشی:

حاشیہ ہدایہ النحو  
الوافیہ حاشیہ کافیہ  
الوافیہ حاشیہ کافیہ  
تسہیل الکافیہ

مفتی افتخار احمد علوی  
علامہ مفتی اکمل عطاری  
مفتی فیض احمد اویسی صاحب  
مولانا عبدالحق خیر آبادی

التوضیح اکمل حاشیہ شرح مائتہ العاقل:  
التوضیح اکمل حاشیہ شرح مائتہ عاقل:  
حواشی کافیہ ابن حاجب  
حل المطالب علی الکافیہ لابن الحاجب:

احمدیہ حاشیہ ملا جامی  
حاشیہ شرح جامی  
حاشیہ شرح جامی  
حاشیہ شرح جامی  
حواشی شرح جامی  
فیض الروای حاشیہ ملا جامی:

شروحات و تراجم:

البشیر اکمل شرح مائتہ عاقل:  
شرح ہدایہ النحو  
خزان النگو شرح ہدایہ النگو  
شرح ہدایہ النگو  
شرح ہدایہ النگو  
جامع الغموض ترجمہ شرح کافیہ  
وافیہ شرح کافیہ  
وافیہ شرح کافیہ  
النافعہ شرح کافیہ  
الصافیہ شرح کافیہ  
البشیر الناجیہ شرح کافیہ  
نغم الحامی شرح ملا جامی  
نوادر النعمی

صدر العلماء مولانا غلام جیلانی میرٹھی  
اعلیٰ حضرت رضی اللہ عنہ  
علامہ مفتی اکمل عطاری  
قاضی عبدالسبحان ہزاروی  
مفتی سیف الرحمن ہزاروی  
مفتی محمد حنیف رضا خان  
مولانا ظفر الدین بہاری  
مولانا حافظ فضل الدین نقشبندی  
علامہ اکمل عطاری  
پیر عبداللہ جان  
صدر العلماء غلام جیلانی میرٹھی  
علامہ فیض احمد اویسی صاحب  
علامہ شبیر احمد نعیمی پورنوی



منطق و بلاغت میں علمائے اہل سنت کی خدمات:

ابتدائی کتب:

جواہر المنطق، تسہیل المنطق، بدایہ المنطق، تعلیم المنطق، تلخیص المنطق، مرقاۃ المفتاح، منہاج المنطق۔

حواشی:

الرضاۃ حاشیہ مرقاۃ	: علامہ عبدالحکیم شرف قادری صاحب
الرضاۃ حاشیہ مرقاۃ	: مفتی محمد اقدار علوی
حاشیہ مطول	: علامہ عبدالحکیم شرف قادری صاحب
حاشیہ حمد اللہ شرح سلم	: علامہ عبدالحکیم شرف قادری صاحب
ایساغوجی حاشیہ اردو	: مولانا فیض احمد اویسی
التعلیقات علی القطبی	: مفتی محمد افضل حسین موگیبری
التعلقات علی شرح سلم	: مولانا احمد حسن کانپوری
حاشیہ سلم العلوم	: مولانا غلام رسول رضوی
معین الملیب فی حل شرح تہذیب / مفتی محمد افضل حسین موگیبری	
الکافی لکل ایساغوجی	: مولانا فضل حق رامپوری
حاشیہ مختصر المعانی	: مولانا بکرت اللہ فرنگی بکلی
حاشیہ مختصر المعانی	: قاضی عبدالسبحان ہزاروی
حاشیہ مختصر المعانی	: مولانا مقصود احمد بیلوی
حاشیہ مطول	: مولانا عبدالحلیم الانصاری
حاشیہ مطول	: قاضی عبدالسبحان ہزاروی
حاشیہ مطول	: علامہ مقصود احمد بیلوی

شرح:

تشریح الملیب لکل شرح تہذیب: مولانا شبیر احمد پوروی

بحر العلوم شرح سلم العلوم	: بحر العلوم مولانا عبدالحلیم
اصعاد العلوم شرح سلم العلوم	: مولانا بکرت علی بکلی فرنگی
شموس البراءہ شرح دروس البلاغہ	: علامہ فضل حق رامپوری
شرح دروس البلاغہ	: مولانا زاہد قادری (زیر تکمیل)
معیار العلوم شرح ایساغوجی	: مولانا سید محمد حسین ملتانی
شرح مرقاۃ	: مولانا عبدالحق خیر آبادی
ضوء المصباح حاشیہ تلخیص المفتاح	: علامہ عبدالرزاق بھٹراوی
الابرار شرح مرقاۃ	: علامہ محمد اکمل عطاءطاری
تسہیل المبانی شرح مختصر المعانی	: مولانا محمد مہر الدین جماعتی
بشیر البلاغت شرح مختصر المعانی	: مولانا علی احمد سندیلوی

☆☆☆☆☆☆

(ذیل مقالہ کے لیے جن کتب سے استفادہ کیا گیا ان کے نام درج ذیل ہیں)

- (۱) فتاویٰ رضویہ: امام اہل سنت حضرت الشاہ مولانا احمد رضا خان علیہ الرحمۃ الرحمن۔
- (۲) شرح عقود رسم المفتی: علامہ امین بن عابدین شامی
- (۳) ماہنامہ تحفظ: امام غزالی علیہ الرحمۃ: ایڈیٹر مولانا شہزاد ترائی
- (۴) مرآۃ الصانف: علامہ عبدالستار سعیدی صاحب
- (۵) علم کے موتی: علامہ فیض احمد اویسی صاحب رحمۃ اللہ علیہ

☆☆☆☆☆☆

مرکزی مجلس رضا کی مطبوعات صرف ڈاک ٹکٹ بھیج کر طلب فرمائیں

- ۱- تمہید ایمان ۲- خالص الاعتقاد (علم غیب رسول) ۳- ازالۃ العیب (علم غیب رسول)
- ۴- انباء المصطفیٰ (علم غیب رسول) ۵- اسماء الاربعین (شفاعت پر چالیس احادیث)
- ۶- ذنوب کا معنی ۷- تذکرہ ضیاء الدین مدنی ۸- امام احمد رضا علمائے شام کی نظر میں ۹-
- اسم گرامی عبدالنبی ۱۰- نظریہ بغاوت ۱۱- بد مذہبوں سے رشتے ۱۲- تذکرہ سیدنا امیر معاویہ
- ۱۳- اسلام کے بنیادی عقائد ۱۴- شفاء الوالدہ (جاندار کی تصاویر کے احکام)



## روہنگیا (برما) مسلمانوں پر ہی ظلم..... آخر کیوں؟

محمد رضوان طاہر فریدی

کہا جاتا ہے کہ آٹھویں صدی عیسوی میں ایک مسلم بحری جہاز دوران سفر دامری جزیرے کے قریب تباہ ہو گیا ان میں سے بعض مسلمان جان بچانے میں کامیاب ہوئے جبکہ بقیہ اس حادثہ کے دوران دارفانی سے دار آخرت جا بے جو مسلمان بچے انہوں نے جزیرے میں پناہ لینے کے لیے آبادیوں کا رخ کیا۔ ان اجنبیوں کی آمد کی خبر جب بادشاہ ”اراکن“ کو لگی تو اس نے ان کے تعاقب میں اپنے فوجی روانہ کر دیے کچھ ہی دیر بعد فوجیوں نے انہیں اپنے حصار میں لے لیا۔ اس پریشان صورت حال میں مسلمانوں نے رحم رحم کی صدا لگانی شروع کی یہ عربی لفظ بگڑتے بگڑتے روہنگیا ہو گیا اور یہی نام ان کی وجہ شناخت بن گیا۔

مسلمانوں کی آمد کے بعد یہاں کے لوگ اسلامی تعلیمات سے کافی متاثر ہوئے اور ایک بڑی تعداد نے اسلام قبول کیا ۱۴۳۷ء میں یہاں کا بادشاہ بھی دائرہ اسلام میں داخل ہو گیا جن کا اسلامی نام سلطان سلیمان شاہ تھا اور برما کا موجودہ صوبہ اراکان ایک مکمل آزاد اسلامی ریاست کے طور پر سامنے آیا اور یہاں تین سو سال سے زائد عرصہ تک اسلامی حکومت قائم رہی۔ ۱۷۸۳ء میں برما کے راجہ نے اراکان پر حملہ کر کے زبردستی اسے برما میں شامل کر لیا۔

برما موجودہ نام میانمار جنوبی مشرقی ایشیا میں واقع ہے۔ اس کا کل رقبہ اڑھائی لاکھ مربع میل ہے۔ دارالحکومت رنگون ہے اور کل صوبے چودہ ہیں ایک اندازے کے مطابق آبادی 7 کروڑ سے زائد ہے یہاں سے ہیرا کافی مقدار میں نکلتا ہے جس کی وجہ سے حکومت غیر ملکی میڈیا کی دخل اندازی برداشت نہیں کرتی۔

برما بھی برطانیہ کے زیر تصرف رہ چکا ہے برطانیہ سے آزادی کی تحریک میں بری ٹوبل امن انعام یافتہ خاتون سیاستدان آنگ سان سوچی کے والد پیش پیش تھے جو کہ برما کی آزادی کے چند ماہ قبل انتقال کر گئے تھے مسلمانوں کی انہیں مکمل حمایت حاصل تھی اور ان انتخابات میں چودہ مسلمان بھی اسمبلی کے رکن منتخب ہوئے تھے۔ آزادی پاکستان کے وقت صوبہ اراکان کے مسلمانوں نے اس خواہش کا اظہار کیا تھا کہ انہیں مشرقی پاکستان (بنگلہ دیش) کا حصہ بنالیا جائے اس حوالے سے قائد اعظم محمد علی جناح رحمۃ اللہ علیہ کو بھی خط لکھا گیا مگر انگریز حکمران اور بری بدھ آڑے آئے اور روہنگیا مسلمانوں کی خواہش پوری نہ ہو سکی۔ روہنگیا مسلمانوں پر ظلم و ستم کی تاریخ بڑی الم ناک ہے گزشتہ کئی دہائیوں سے ان پر جو ظلم و ستم ہو رہا ہے اسے بیان کرنے کے لیے کسی کے بھی پاس الفاظ نہیں ہیں۔ اقوام متحدہ کی رپورٹ کے مطابق دنیا میں سب سے زیادہ ستائی جانے والی اقلیت میں ان کا شمار ہوتا ہے۔ دوسری جنگ عظیم میں جب جاپان نے برما پر حملہ کیا تو مسلمانوں نے ہی ان سے مزاحمت کر کے جاپانی فوجوں کو پیچھے ہٹنے پر مجبور کر دیا تھا جس کی بنا پر جاپانی فوجیوں نے اپنے غم و غصہ کا اظہار کرتے ہوئے روہنگیا مسلمانوں کو اپنے ظلم کا نشانہ بنایا سینکڑوں مسلمانوں کو شہید کیا عورتوں سے جنسی زیادتیاں کیں۔ انہیں اپنے گھر یا چھوڑنے پر مجبور کر دیا۔ مسلمانوں نے اپنی جان بچانے کے لیے تقریباً ۲۲۰۰۰ مسلمانوں نے اس وقت کے ہندوستان کے علاقہ بنگال میں پناہ لی۔ ۱۹۴۲ء میں تقریباً ایک لاکھ مسلمان شہید کر دیئے گئے۔ آزادی برما کے بعد چند سال تک تو حالات درست رہے مگر ۱۹۶۲ء میں بدھوں نے مسلم نسل کشی مہم کا باقاعدہ آغاز کیا اور اس دوران صرف چالیس دنوں میں ڈیڑھ لاکھ مسلمان شہید کیے۔ ۱۹۷۸ء سے جب سے فوجی بغاوت کے نتیجے میں اقتدار پر جتنا حکومت قابض ہے تب سے روہنگیا مسلمانوں پر ہر طرح کا ظلم کیا جا رہا ہے۔ اسی سال حکومت کی نگرانی میں ڈرنگین کنگ مہم کا آغاز ہوا اور ساتھ ہی مسلمانوں پر بڑے وسیع پیمانے پر ظلم ڈھایا گیا اس ظلم و ستم سے تنگ آ کر تقریباً 250000 مسلمان ہمسایہ ملک بنگلہ دیش پناہ لینے پر مجبور ہوئے۔ ۱۹۸۲ء میں ان سے شہریت کا حق چھین لیا گیا اور اسلامی نام رکھنے پر پابندی لگا دی گئی۔ قانونی طور پر نہ تو یہ جائیداد خرید سکتے ہیں اور نہ ہی دو سے زائد بچے پیدا



کر سکتے۔ شادی اور سفر کرنے کے لیے بھی انہیں حکومت سے اجازت لینا پڑتی ہے اور اس کے لیے بھی انہیں بڑی دشوار گزار گھاٹیوں سے گزرنا پڑتا ہے برما حکومت ان پالیسیوں پر بڑی سختی سے عمل کرتی ہے۔ ۱۹۹۱ء سے ۱۹۹۲ء کے درمیان ظلم و ستم سے تنگ آکر جان بچانے کے لیے تقریباً ڈھائی لاکھ بنگلہ دیش اور ایک لاکھ کے قریب تھائی لینڈ پناہ لینے پر مجبور ہوئے۔ ۲۰۱۲ء میں دوبدھ لڑکیوں نے اسلام قبول کیا تو بدھ پیروں کو یہ ایک نظر نہ بھایا انہوں نے ان نو مسلم لڑکیوں کو شہید کر کے مسلمانوں پر الزام عائد کیا کہ انہوں نے بدھ لڑکیوں کو مارا ہے اور ۳ جون ۲۰۱۲ء کو وسیع پیمانے پر قتل و غارت گری کا بازار گرم کیا گیا۔ بدھ جن کا عقیدہ ہے کہ انسان کو ایسی احتیاط سے چلنا چاہیے کہ اس کے پاؤں تلے کوئی کیڑا بھی نہ آجائے مگر اس دوران ان کے ہاتھوں ایک ماہ کے مختصر عرصہ میں ۲۲ تا ۲۰ ہزار مسلمان شہید ہوئے۔ ترکی اور ایران کے دباؤ پر یہ طوفان تھما اور ۲۰۱۵ء میں پھر اُمنڈ آیا ہے جس کی وجہ سے ہزاروں مسلمان وہاں سے ہجرت کرنے پر مجبور ہوئے بری فوج نے حالیہ وارداتوں میں پہلی کا پٹر سے ان روہنگیا مسلمانوں پر فائرنگ کر کے ایک بڑی تعداد کو بھی شہید کیا ہے جو اپنی جانیں بچا کر سمندر کے راستے بھاگنے کی کوشش کر رہے تھے۔

روہنگیا مسلمانوں پر بڑا شدید ظلم و ستم ہو رہا ہے انہیں ہر طرح کی سرکاری ملازمت سے محروم رکھا گیا ہے روزگار کے وسائل ان کے لیے اتنے محدود کر دیئے گئے ہیں کہ دو وقت کی روٹی کھانا ان کے لیے مشکل ہے تن ڈھانپنے کو کپڑے نہیں، علاج و معالجہ اور تعلیم کی سہولیات انہیں دور دور دکھائی نہیں دیتیں بری فوج بڑے بڑے سخت منصوبوں میں ان سے بغیر اجرت کے کام کرواتی ہے دیگر ممالک سے فلاحی تنظیموں کی طرف سے پہنچنے والی امداد بھی بری حکومت نے روک دی ہے وہاں شاید ہی کوئی مسلم عورت ہو جس کی عزت بدھ پیروکاروں سے محفوظ رہی ہو انہیں زندہ جلا دیا جاتا ہے۔ تلواروں و خنجروں سے جسم ٹکڑے ٹکڑے کرنا اور شہید ہونے والے مسلمانوں کے بدن سے کپڑے اتار کر بے حرمتی کرنے کے ساتھ انہیں جلا دینا تو عام معمولات میں شامل ہے۔

روہنگیا مسلمانوں کو شہریت کے حقوق سے محروم رکھنے کے لیے بری حکومت ان پر یہ جھوٹا

الزام لگاتی ہے کہ یہ لوگ بنگلہ دیشی شہری ہیں اور انہیں ان کے ملک واپس لوٹا دیا جائے گا۔ برما حکومت کا کہنا ہے کہ ملک میں بسنے والی کسی بھی اقلیت کے لیے یہ ثابت کرنا ضروری ہے کہ اس کے آباء و اجداد ارکان میں ۱۸۲۳ء میں برطانوی حملے سے قبل یہاں آباد تھے برما کے لاکھوں مسلمان یہ دعویٰ تو کرتے ہیں کہ وہ کئی نسلوں سے یہاں آباد ہیں لیکن یہ اقلیت اس کا دستاویزی ثبوت فراہم کرنے سے قاصر ہے۔

حکومت برمانے روہنگیا مسلمانوں کی نسل کشی کا یہ طریقہ اپنا رکھا ہے کہ ایک طرف تو وہ دوسے زائد بچے نہیں پیدا کر سکتے اور دوسری طرف ان کے قتل عام کے ساتھ ساتھ بھوک پیاس اور دیگر جسمانی اذیتیں دے کر موت کے گھاٹ اتار جا رہا ہے۔ اس ملک میں اکثریت بدھ مت کے ماننے والوں کی ہے جبکہ مسلمان صرف ۴ فیصد ہیں اس کے باوجود بدھ مت کے پیروکار ہر طرح کا ظلم و ستم کرنے کے لیے ان پر یہ الزام عائد کرتے ہیں کہ مسلمانوں کی تیزی سے بڑھتی ہوئی شرح پیدائش ملک میں ان کے قیمتی وسائل اور طرز زندگی کے لیے خطرہ ہو سکتے ہیں۔

برما میں مسلمانوں کے علاوہ دیگر نسلی و اقلیتی قومیں بھی آباد ہیں مگر بری حکومت کی طرف سے مذکورہ بالا الزامات کی بنیاد پر روہنگیا مسلمانوں پر ہی ظلم آخر کیوں؟

مظلوم روہنگیا مسلمان شدید ظلم و ستم کی وجہ سے کئی سالوں سے ہجرت کرنے پر مجبور ہیں۔ ان کا زیادہ رخ تھائی لینڈ، ملائیشیا، انڈونیشیا اور بنگلہ دیش کی طرف ہے جن میں اول الذکر غیر مسلم جبکہ آخری تین مسلم ممالک ہیں مگر روہنگیا مسلمانوں کے حوالہ سے ان کا طرز عمل بھی برما کے بدھ مت پیروکاروں سے کچھ مختلف نہیں ہے۔ برما سے سوار ہو کر بحری جہازوں کے ذریعے تھائی لینڈ کا رخ کرنے والے ان مسلم مہاجرین کے ساتھ تھائی لینڈ پہنچنے کئی سالوں سے یہ سلوک کر رہا ہے کہ یا تو وہ اپنے ملک میں داخل ہی نہیں ہونے دیتا یا پھر تھائی فوج کے ہاتھوں زد و کوب اور ظلم و زیادتی کر کے کشتی میں سوار کر کے سمندر کے حوالے کر دیتا ہے مگر اب جبکہ یہ معاملہ بہت بڑھ چکا ہے اور ہزاروں مسلمان کشتیوں میں سوار زندگی و موت کی کشمکش میں سمندر کی لہروں پر زندگی گزار رہے ہیں تو اپنے آپ کو مہذب کہلانے والی اس قوم (یعنی تھائی لینڈ کی بحریہ) نے صرف یہ دعویٰ کیا ہے کہ ہم ان مہاجرین کی کشتیوں کو پانی مہیا کر رہے ہیں



اور ہم اس بات کے لیے بھی تیار ہیں کہ ان کو اپنے ساحلی علاقوں پر مہاجر کیمپوں میں عارضی طور پر بسائیں۔ ہم انہیں اپنے ملک میں مستقل سکونت اختیار نہیں کرنے دے سکتے اس کے علاوہ یہ حل ہے کہ ہم انہیں جہازوں میں بھر کر کسی دوسرے ملک بھیج دیں۔

یہ تو وہ لوگ ہیں جو خود کو مہذب اور امن کا علمبردار کہلاتے نہیں تھکتے مگر مظلوم مسلم قوم کے ساتھ یہ بدسلوکی دنیا تو ان کا اصل چہرہ دکھا رہا ہے خیر ان سے کیا شکوہ جن کی نسل نسل میں مسلم دشمنی بھری ہوئی ہے شکوہ تو انہوں سے ہے جنہوں نے اس مظلوم قوم سے منہ موڑ لیا اور آنکھیں چرا ہے ہیں۔

ملائیشیا کو ہی لیجئے جس کی حکومت نے اپنی نیوی کو حکم دے رکھا تھا کہ وہ روہنگیا مسلمانوں کو ساحل سے واپس دھکیل دیا کرے اور گزشتہ چند دنوں سے قبل تک یہی کہتے آرہے تھے کہ ہم ان مہاجروں کو برداشت نہیں کر سکتے اور نہ ہی سنبھال سکتے ہیں دوسری طرف انڈونیشیا نے بھی واضح طور پر انہیں اپنے ہاں بسانے سے انکار کیا اور مئی 2015ء میں آجانے والے کچھ پناہ گزینوں کے بارے میں عندیہ دیا کہ انہیں نکال دیا جائے گا اور مزید کشتیوں کو اپنے ساحلوں سے دور رکھنے کا حکم جاری کر رکھا تھا مگر بدلتے ہوئے حالات کو دیکھتے ہوئے اور عالمی تنقید سے بچنے کے لیے ان ممالک نے اپنا رویہ کچھ تبدیل کیا ہے، ملائیشین وزیر خارجہ لےنفا امان نے اپنے تھائی اور انڈونیشین ہم منصب سے ایک ملاقات کے بعد میڈیا سے گفتگو کرتے ہوئے کہا کہ ”ان لوگوں کی مدد کرنے کی ضرورت ہے کیونکہ انہیں جس قسم کے حالات کا سامنا ہے اس میں ہم انہیں اپنے ساحلی علاقوں میں رکھنے کو تیار ہیں۔“

مگر مسرلمان نے ساتھ ہی یہ بھی کہہ دیا کہ ”ہم سرگرمی کے ساتھ تارکین وطن کی تلاش نہیں کریں گے لیکن اگر وہ ان کے ساحل پر اترتے ہیں تو انہیں اس شرط پر عارضی پناہ دینے کو تیار ہیں کہ بین الاقوامی برادری ایک سال کے اندر ان کی آباد کاری یا واپسی میں تعاون کرے گی۔“

ہنگلہ دیش پڑوسی ملک ہونے کی بنا پر سالوں سے روہنگیا مہاجرین کے لیے پناہ گاہ بنا ہوا ہے لیکن یہاں بھی حالت انہیں سے کچھ ملتی جلتی ہے اول تو یہاں پناہ لینے والے روہنگیا مسلمانوں کے ساتھ غیر انسانی سلوک کیا جاتا ہے۔ دوم اقوام متحدہ کے ادارے

UNHCR کی رپورٹ کے مطابق ہنگلہ دیش میں پناہ لینے والے روہنگیا مسلمانوں کی باز آباد کاری کی کوششیں بار آور ثابت نہ ہو سکی ہیں یعنی آسمان سے گرا کھجور میں انکا کے مصداق ان کی حالت ہو چکی ہے۔

روہنگیا مسلمانوں پر برما میں جو ظلم و ستم ہوا اور ابھی تک انہوں کی بے وفائی کا جو انہیں سامنا ہے اسے بیان کرنے کے لیے میرے پاس الفاظ نہیں ہیں، اتنا سب کچھ ہونے کے باوجود مسلم ممالک کے ارباب اقتدار ابھی تک نہ جانے کس نشے میں ڈوبے ہوئے ہیں کہ اس مظلوم قوم کی فریادری کے لیے ابھی تک ان کی آنکھیں نہیں کھلیں اگرچہ ترکی آگے بڑھا ہے اور اس نے روہنگیا مسلمانوں کے لیے اقوام متحدہ تنظیم برائے مہاجرین کے ذریعے 10 لاکھ ڈالر امدادی رقم وقف کر دی ہے اور ترکی کے صدر طیب اردگان نے ملائیشین صدر نجیب رزاق سے گفتگو میں کہا کہ ”ترکی روہنگیا مہاجرین کی ذمہ داری اٹھانے کے لیے تیار ہے۔“

اور ترک نیوی جہاز اور پہلی کاپٹر زسمندر میں پھٹکے روہنگیا مسلمانوں کے لیے ریسکیو آپریشنز کر رہے ہیں۔ ادھر پاکستانی وزیراعظم نواز شریف نے 50 لاکھ ڈالر امداد کا اعلان کیا جو کہ اقوام متحدہ کے ذریعے روہنگیا مسلمانوں تک پہنچائی جائے گی جبکہ ملک ریاض (بحریہ ٹاؤن والے) نے 10 کروڑ امداد کا اعلان کیا ہے یہ تمام اقدامات خوش آئندہ ضرور مگر اطمینان بخش نہیں اور نہ ہی یہ کوئی فیصلہ کن قدم ہے اس میں کوئی دورائے نہیں کہ کچھ بھی نہ ہونے سے کچھ ہونا بہتر ہے مگر روہنگیا مسلمانوں کے زخموں پر مرہم پٹی اسی وقت رکھی جاسکتی ہے جب بدھ پیروں کی طرف سے ان پر ہونے والے مظالم کو روکا جاسکے اور یہ اس وقت تک ممکن نہیں جب تک صوبہ اراکان کو الگ آزاد مسلم ریاست کے طور پر قائم نہ کیا جاسکے۔ یاد رہے یہاں کسی کو آگ بھگولا ہونے کی ضرورت نہیں اگر ماضی قریب میں مشرقی تیمور اور جنوبی سوڈان کو مسلم ریاستوں سے الگ کیا جاسکتا ہے تو یہاں بھی روہنگیا مسلمانوں کو بدھ بھکشوؤں کے ظلم سے بچانے کے لیے ایسا ممکن ہے۔

اس کے لیے تمام مسلم ممالک کے حکمرانوں کو مل کر کوشش کرنا ہوگی لیکن کیا کیا جائے یہاں تو صورت حال ہی مختلف ہے یہ معاملہ تو بہت آگے کا ہے ابھی تک تو مسلم حکمران سمیت



عوام کی اکثریت نے بھی روہنگیا مسلمانوں کے حق میں صدائے احتجاج بلند نہیں کی۔ ہم احتجاج بھی ان کے حق میں کرتے ہیں جن کے ساتھ ہمارے مفاد جڑے ہوتے ہیں دور جانے کی ضرورت نہیں ماضی قریب میں جب جولائی ۲۰۱۴ء کو اسرائیل نے غزہ کے نہتے بے گناہ مسلمانوں کے سینوں میں گولیاں، بم اور میزائل اتارے تو دنیا بھر کے مسلمانوں (سوائے سعودی عرب اور چند ایک ممالک اسلامیہ کے) نے احتجاج کیا اور اسرائیل کے ظلم و بربریت کے خلاف آواز اٹھائی۔ پاکستان نے بھی فلسطین کے ساتھ یک جہتی کا اظہار کیا۔ یہاں لمبی لمبی ریلیاں نکالی گئیں۔ اخبارات و رسائل میں لکھا گیا میڈیا پر خصوصی پروگرام نشر ہوئے اور درد مسلم رکھنے والوں کے علاوہ جو طبقہ بڑا متحرک اور پر جوش نظر آتا رہا اور اہل عرب کے ساتھ اپنی وفا کا ثبوت فراہم کرتا رہا وہ تھا جن کی تحریکیں اور ادارے عرب چندے سے چلتے ہیں اس لیے ان سے جو ہوسکا انہوں نے کیا۔ دوسری طرف روہنگیا مسلمانوں پر پھیلی کئی دہائیوں سے ظلم کی وہ انتہا ہو چکی ہے کہ جسے سن کر روح تڑپ اٹھتی ہے تو اس صورت حال میں اس مخصوص طبقہ کا جو رد عمل سامنے آیا ہے اس سے ان کی دینی پوزیشن بڑی واضح ہو جاتی ہے۔ یہاں یہ یاد رہے کہ میں فلسطینی مسلمانوں کے ساتھ ہونے والی زیادتیوں و نا انصافیوں کو پس پشت ڈالنے کی بات نہیں کر رہا بلکہ عارف اتنا ہے کہ اگر وہاں اپنے مسلمان بھائی ہیں تو یہاں بھی مسلمان بھائی ہیں ہمارا تعلق ہر مسلمان کے ساتھ یکساں ہونا چاہئے۔

اب ذرا مغرب مع امریکہ پر بھی نظر ڈال لیں جو دنیا بھر میں امن کا علمبردار بنا ہوا ہے کہ کس طرح آنکھیں بند کیے روہنگیا مسلمانوں پر ہونے والے مظالم کو فراموش کر رہا ہے۔ اقوام متحدہ کے جنرل سیکرٹری بان کی مون نے تشویش کا اظہار کرتے ہوئے صرف اتنا کہا ہے کہ بڑا حکومت سے مطالبہ کرتے ہوئے روہنگیا مسلمانوں پر ظلم و نسل کشی کی غیر جانبدارانہ تحقیقات کرانے کو کہا ہے اور مزید یہ بھی کہا کہ براہِ جب تک روہنگیا مسلمانوں کے خلاف نسلی تعصب ختم کر کے ان کو اپنا شہری تسلیم نہیں کرتا اس وقت تک تارکین وطن کا مسئلہ حل کرنا ممکن نہیں اور براہِ اپنے ملک میں روہنگیا مسلمانوں کی حیثیت واضح کرے۔

برما حکومت نے نہ صرف ان تحقیقات سے انکار کیا بلکہ اقوام متحدہ کے اس بیان کی

مذمت کرتے اسے اپنے ملکی معاملات میں مداخلت قرار دیا۔ اس پر اقوام متحدہ اور امریکہ کا کسی طرح کا رد عمل سامنے نہیں آیا کیونکہ مسلمانوں کے حوالے سے وہ ایک ست سایہ دے کر سمجھتے ہیں کہ ہم نے اپنا فرض پورا کر دیا اور دنیا کو امن کا گہوارہ بنانے میں اپنا کردار ادا کر دیا ہے جبکہ اس طرح کی صورتحال اگر کسی اسلامی ملک میں ہوتی تو ان کے تمام ادارے حرکت میں آتے اور اس ملک کی اینٹ سے اینٹ بجا دیتے۔

اے انصاف کے طلب گارو! ہم نے ان پر الزام نہیں لگایا بلکہ حقیقت کا اظہار کیا ہے ذرا ماضی قریب کے آئینہ میں جھانک کر دیکھیں جب سر زمین لیبیا پر معمر القذافی برسرِ اقتدار تھے اور انہوں نے شہر طرابلس کے گرین اسکوائر نامی میدان میں حکومت کے خلاف ہونے والے احتجاج کو دہشت گردی کہہ کر اسلحہ کے زور پر کچل دیا تھا تو تمام مغربی ممالک کی زبان پر ایک ہی جملہ تھا کہ معمر القذافی کی حکومت اپنی عوام پر کھلے عام ظلم و تشدد کرتی ہے اور لیبی عوام کو معمر القذافی کے ظلم سے بچانا لازم ہے ورنہ زمین کا امن تباہ ہو جائے گا اور لوگوں پر ظلم و زیادتی دن بدن بڑھتی جائے گی پھر کیا تھا نیٹو ممالک کی تحریک پر یو این او میں لیبیائی عوام کی حمایت میں قرارداد پیش کر دی گئی۔ اس قرارداد کے مطابق ممبر ممالک کو یہ اجازت دی گئی کہ وہ لیبیائی عوام کو حکومت کی سرپرستی میں ہونے والے مظالم سے نجات دلانے کے لیے قدر ضرورت طاقت کا استعمال کر سکتے ہیں۔ اس میں اقوام متحدہ کے انسانی حقوق کے ادارے نے پہل کی اور لیبیا کی رکنیت معطل کر کے لیبی عوام پر تشدد کی عالمی تحقیقات کرنے کو کہا جبکہ امریکہ پہلے ہی اپنے نام نہاد عالمی اصولوں اور خود ساختہ شائستگی کی مرد و قادری کی پاسداری میں لیبیا پر پابندی عائد کر چکا تھا۔ اس کے بعد کیا ہوا، نیٹو افواج لیبیا پر چڑھ دوڑیں اور چند ماہ کی مسلح جدوجہد سے معمر القذافی کی ہلاکت تک پورے ملک کی وہ حالت کر دی کہ ہر انصاف پسند نے اس مذموم حرکت پر خوب تنقید کی۔ سینکڑوں جانیں ضائع ہوئیں، کئی افراد معذور ہو گئے بعض کو ناقابل تلافی زخم آئے۔ دفاعی نظام ختم کرنے کے ساتھ ساتھ تیل نکالنے کے نظام کو بھی مفلوج کر دیا گیا۔ سرزمین تباہ کر دی گئیں ہزاروں ذاتی مکانات منہدم ہوئے اور شانہ بی کوئی سرکاری عمارت بچی ہو۔ ہسپتال، مساجد، یونیورسٹیاں، کالجز و سکول وغیرہ بھی ان جملوں سے محفوظ نہ رہ سکے اور اس



دوران عوام کو جن مشکلات کا سامنا کرنا پڑا وہ اس پر متنازع ہیں۔

یہ بھی یاد رہے کہ مغرب نے لیبیا پر چڑھائی عوام کی حمایت کے لیے نہیں بلکہ اپنے مفاد کے لیے کی تھی۔ جن میں سرفہرست یہ ہیں:

1- کم دامنوں کے عوض وافر مقدار میں تیل حاصل کرنا کہا جاتا ہے کہ دنیا میں تیل پیدا کرنے والے ممالک کی فہرست میں لیبیا کا نمبر آٹھواں ہے۔

2- معمر قذافی کی جگہ ایسے افراد کو حکومت سونپنا جو کھ پتلی کی طرح رہیں اور ان کی دور مغرب کے ہاتھ میں ہو کیونکہ معمر قذافی نے لیبیا کو امریکی چھاؤنی بننے سے بچائے رکھا تھا۔ اب ان کے بعد لیبی حکومت نے جو کچھ کیا یا ہو رہا ہے وہ کسی سے ڈھکا چھپا نہیں۔

3- ایک ایسے فرد کی آواز کو ہمیشہ کے لیے دبانا تھا جو لیبیا کو ایٹمی قوت بنانے کا خواہش مند۔ اتحاد امت میں کوشاں اور اسرائیل کے خلاف فلسطین و دیگر حریت پسند تنظیموں کی مدد کرتا تھا جس نے ہمیشہ صلیبی و صیہونی قوتوں کی آنکھوں میں آنکھیں ڈال کر بات کی۔ جو دنیا میں استعمار کے خلاف نفرت اور مزاحمت کی علامت سمجھے جاتے تھے اور عراق میں صدام حکومت کے خاتمے تک جنہوں نے مزاحمت جاری رکھی۔ لیبیا میں معمر القذافی کی ہلاکت کے بعد مغرب اپنے تمام مقاصد میں کامیاب ہو چکا ہے اب تو نیٹو فضائی جنگی جہازوں کا ڈھ بھی موجود ہے جو کسی بھی اسلامی ملک پر حملہ کرنے کے لیے اشارے کے منتظر ہیں اب مغرب مع امریکہ کی نگاہیں سرفہرست شام پر ہیں جن کے ساتھ سعودی عرب سمیت دیگر کئی عرب ممالک بھی ہیں۔

امریکہ سمیت ڈیموکریسی اور آزادی کے علمبردار مغربی ممالک اور بعض عرب ممالک کو اس وقت شامی عوام کی فکر کھائے جا رہی ہے سعودی عرب شامی عوام کے لیے چندہ جمع کرنے میں لگا ہوا ہے ادھر ترکی نے اپنی سرحدوں کو شامی مہاجرین کے لیے کھول دیا ہے ان سب کا بس نہیں چل رہا کہ گھڑی کی چوٹھائی میں صدر بشار الاسد کا قصہ تمام کر دیں جن کی حکومت بقول ان کے اپنے عوام کا ناحق خون بہا رہی ہے اور دوسری طرف امریکی وزیر خارجہ ہیلری کلنٹن افغانستان اور عراق کی طرز پر شام کے عوام کو بشار الاسد کی حکومت سے نجات دلا کر ڈیموکریسی کا گراں بہا تحفہ پیش کرنے کے لیے بے چین نظر آ رہی ہیں اور نیٹو کے جنگی طیارے شامی

مسلمانوں کے لیے بشار الاسد کے سینے میں بم اتارنے کے لیے تیار اور آرڈر کے منتظر ہیں لیکن عقل کے اندھے اور مفاد پرست قوم کو برما کے مظلوم مسلمان نظر نہیں آ رہے امریکہ اور آزادی کے علمبردار مغربی ممالک سمیت سعودی عرب اور دیگر بعض عرب ممالک کا مظلوم قوم کی مدد کے حوالہ سے کیسا واضح تضاد نظر آ رہا ہے کہ جہاں اپنے مفاد چھپے ہیں وہاں سینہ تان کر سامنے اور جہاں ذاتی فوائد کے بغیر مظلوموں کی مدد کرنا پڑے گی وہاں سے آنکھیں چرا لئی جا رہی ہیں اور چند جملے بول کر اور صرف تشویش کا اظہار کر کے یہ لوگ سمجھتے ہیں کہ ہم نے اپنا فرض پورا کر دیا۔ میں یہ نہیں کہتا کہ بشار الاسد کے ظلم سے شامی عوام کو نجات نہ دلائی جائے مدعا صرف اتنا ہے کہ جب آپ مظلوم کی مدد کے لیے گھر سے نکلیں تو اپنے ذاتی مفاد کو بالائے طاق رکھ کر آئیں اگر شامی عوام مدد کی حقدار ہے تو برما کے مظلوم مسلمان بھی برابر کے حقدار ہیں۔

اس میں کوئی شک نہیں کہ بشار الاسد اور ان سے قبل ان کے والد حافظ الاسد نے شامی مسلمانوں کا جو ناحق خون بہایا ہے اسے ہم تاریخ کی بدترین مثال کہہ سکتے ہیں یہ وہی باپ بیٹا ہیں جنہوں نے ملکی دفاع کے لیے موجود توپوں کے منہ جنازوں پر کھول دیئے تھے اور پچھلی کئی دہائیوں سے لے کر اب تک لاکھوں شامیوں کے خون سے سر زمین شام کو سرخ کر دیا ہے شام کے لوگوں کو بشار الاسد کے ظلم سے نجات دلانے کے لیے اب فیصلہ کن اقدامات کی ضرورت ہے مگر امریکہ اور نیٹو ممالک کی مداخلت و پالیسیوں کو اپنائے بغیر کہ ان کی مداخلت سے عوام نہ تو ظلم سے نجات پاتی ہے نہ آزادی کی سانس لیتی ہے اور نہ ہی اپنا سرمایہ بچا سکتی ہے اس لیے بہتر یہ ہے کہ مسلم ممالک گھر کا مسئلہ گھر میں ہی حل کر لیں یہی سب کے مفاد میں ہے۔

☆☆☆☆☆



بہت پسند آیا۔

ہماری عید تو ہے جب کہ دیکھیں تیرے ابرو کو  
ہلال عید کورے ماہ جبیں دیکھا تو کیا دیکھا  
اسی شعر کے حوالے سے عید پر ایک شعر یاد آیا ہے

آج بھی صبح یادہ اے زلہدا  
تیرے نزدیک عید عید نہیں

بہر کیف پیرزادہ اقبال احمد فاروقی کی ادارہ نما تحریر حسب حال ہے کئی برس بعد بھی یوں  
محسوس ہوتا ہے گویا انہوں نے آج ہی اسے قلمبند کیا ہے۔

مولانا محمد انور نظامی نے ”زکوٰۃ اور اس کی حکمت“ پر خوب روشنی ڈالی ہے قرآن پاک  
اور احادیث کے حوالوں سے انہوں نے فکر انگیز معلومات پر مبنی تحریر قارئین کے لیے پیش کی ہے۔  
اسی طرح مفتی محمد نظام الدین رضوی کی کاوش بعنوان ”مسک اہل سنت.....“ عمدہ تحریر  
ہے جو وقت کے تقاضوں کے عین مطابق ہے آج کل اہل دہاب کی نگارشات کا غلغلہ ہے۔  
پرنٹ میڈیا کے علاوہ الیکٹرانک میڈیا پر بھی اُن کا غلبہ ہے۔ ایسے حالات میں اشد ضرورت  
ہے کہ فکر رضا کو عام کیا جائے۔ ہمارے خطیب و آئمہ حضرات اپنی تقاریر میں سارا زور بیان  
اپنے ہی خیالات پیش کرنے پر صرف کر دیتے ہیں جس کی وجہ سے عوام امام احمد رضا خاں کے  
خیالات و افکار سے محروم رہ جاتے ہیں۔

پروفیسر محمد عطاء الرحمن قادری کا مضمون بعنوان ”تحریک پاکستان“ میں محدث اعظم کا  
کردار پیش کیا ہے لیکن عنوان میں واضح نہیں کیا کہ محدث اعظم کون صاحب ہیں۔ فیصل آباد  
کے لوگ انہیں ضرور جانتے ہوں گے لیکن سارا پاکستان (18 کروڑ لوگ) نہیں جانتا۔ مولانا  
سردار احمد قادری کے معتقدین کو شاید میری یہ بات پسند نہ آئے لیکن حقیقت یہی ہے جو راقم کا  
تاثر ہے۔ بہر حال کاوش دلپذیر ہے۔ مولانا محمد عاقل کا مضمون بھی مسلک اعلیٰ حضرت ہی سے  
متعلق ہے جو معلومات انگیز ہے۔ جناب متعین کا شمیری نے غوث الاعظم شاہ جیلاں رحمۃ اللہ  
علیہ پر اچھی اور عمدہ تحریر سے روشناس کرایا ہے۔

ڈاکٹر رضا الرحمن سنہلی نے امام احمد رضا خان کے جدید سائنسی نظریات کے بارے میں

## نفاست نامے

محترم و مکرم محمد منیر رضا قادری صاحب زید مجددہ

مدیر جہان رضا، لاہور

السلام علیکم ورحمۃ اللہ وبرکاتہ!

مجی صوفی محمد مقصود حسین قادری نوشاہی اویسی صاحب کی معرفت جہان رضا کا شمارہ  
ربیع الاول ۱۴۳۶ھ نظر نواز ہوا صاحب رضا سے معمور ایک ہی نشست میں نظروں کے ذریعے دل  
میں بیٹھا لیا۔ دوران مطالعہ جو علمی چاشنی ملی اُس نے حضرت علامہ پیرزادہ اقبال احمد فاروقی  
علیہ الرحمۃ کی یاد تازہ کر دی۔ ماشاء اللہ علمی و معیاری اور خوشبوئے محبت سے معمور ترتیب  
و اشاعت پر مبارکباد پیش کرتا ہوں۔ مجی مقصود حسین صاحب نے بتایا کہ آپ نے فقیر کے  
بعض مضامین شائع فرمائے ہیں اگر وہ شمارے مل سکیں تو ارسال فرمادیں۔ حضرت پیرزادہ  
صاحب ہر ماہ یا دو ماہ کر کر فرماتے تھے اگر یہ سلسلہ قائم ہو سکے تو کرم فرمائیں، فقیر سالانہ چندہ  
بھی بھجوا رہا ہے اور رسالہ میں درج ای میل پر کچھ مضامین بھی میل کر رہا ہے دیکھ لیجئے گا اچھا اب  
اجازت، احباب اور حاضرین کو سلام ہو۔ مجلس رضا کی کارکردگی سے آگاہ فرماتے رہا کریں۔

والسلام علیکم

(ڈاکٹر اقبال احمد اختر قادری)

محترم القام عزیز از جان محمد منیر رضا قادری صاحب

السلام علیکم: مزاج گرامی، ماہ نامہ جہان رضا کا خصوصی شمارہ بابت 23 جولائی 2015ء  
نظر نواز ہوا۔ حکیم اہل سنت حکیم محمد موسیٰ امرتسری اور پیرزادہ اقبال احمد فاروقی کی یادیں بیک  
وقت تازہ ہو گئیں علامہ فاروقی صاحب کا ادارہ بعنوان ”ہلال عید برواج فلک ہویدا شد“  
مطالعہ کیا تو دل بے حد خوش ہوا۔ مضمون میں اپنے عہد جوانی میں عید کارڈوں پر چھپنے والا شعر



افکار و خیالات پر روشنی ڈالی ہے۔ یہ ایک ایسا پہلو ہے جس پر تحقیق کی روشنی میں بھرپور طریقے سے اور مسلسل لکھا جانا چاہیے تاکہ نئی نسل کو پتہ چلے کہ امام صاحب محض مولوی ہی نہیں تھے بلکہ دینی علوم پر دسترس کے ساتھ ساتھ وہ سائنس کے جدید سائنسی علوم سے نہ صرف کما حقہ آگاہ تھے بلکہ باطل نظریات کا رد اور توڑ بھی جانتے تھے۔ اگر وہ دین کی طرف نہ آ جاتے تو وہ عہد حاضر کے بہت بڑے سائنس دان ہوتے۔ صفحات 41، 40 اور 44، 42 پر منظومات کے رائٹر کا نام درج نہیں ہے۔ نہ فہرست میں ہے اور نہ متن کے ساتھ البتہ سردار محمد عبدالقیوم طارق سلطان پوری کی رحلت سے متعلق قطعہ تاریخ بہت عمدہ ہے سید عارف محمود بھور رضوی کا قلم خوب رواں ہے۔ منظوم کلام کے ذریعے انہوں نے طارق صاحب کو خوب خراج عقیدت پیش کیا ہے۔ دعا ہے کہ اللہ تعالیٰ طارق صاحب کو بلند و بالا درجات اور مقامات عطا فرمائے۔

بہر حال ”جہان رضا“ کی نگارشات مجموعی طور پر عمدہ اور دلچسپ ہیں۔ ہر ماہ بہتری کا سفر جاری رہتا ہے۔ ایک طویل نعت پیش خدمت ہے۔ ایک بار میری نعت کی طوالت پر حقیقتاً صاحب نے اعتراض کیا تو راقم کا جواب تھا کہ ”ع من از“ ”ذوق حضوری“ طویل دادم داستانی را اگر آپ بھی ”ذوق حضوری“ کے خواہاں ہیں تو چھاپ دیجئے ویسے بھی جہاں نثر پر مبنی چھ مسات تحریریں ہوتی ہیں اور سارے صفحات اسی میں صرف ہو جاتے ہیں وہاں نعتوں کا حصہ بھی زیادہ نہ سہی، قابل قدر ضرور ہونا چاہیے۔ نعت کا حصہ بڑھانے سے نوجوانوں میں نعت کہنے کا جذبہ اور ترغیب پیدا ہوگی۔ اہل علم و ادب کی اکثریت پہلے ہی نعت کو ادب کا حصہ نہیں مانتی۔ طوالت کے لیے معذرت

علامہ ابو الحسنات محمد احمد قادری رحمۃ اللہ علیہ کی تصنیف ”اسلام کے بنیادی عقائد“ بھی موصول ہوئی، عمدہ کاوش ہے اس کا بھی بہت بہت شکریہ! مخلص سعید بدر

## نعت اقدس

اے رسول محتشم اے برگ و ساز امتاں  
اے خلوص و مہر کے پیکر خدا کے رازداں  
اے کہ جن کی ذات پر ہے ظاہر و باطن عیاں  
اے کہ جن کی رحمت و رافت ہے بحر بیکراں  
اے کہ جن کے فیض سے قائم جہان شش جہات  
اے کہ جن کے عزم و ہمت پر زمانہ دم بخود  
اے کہ جن کا مرتبہ حق نے کیا ہے سر بلند  
اے کہ جن کے سوز سے مرغان گلشن نغمہ ریز  
اے کہ جن سے لالہ و گل سوز ناک و تابناک  
اے کہ جن سے مشرق و مغرب درخشندہ ہوئے  
اے کہ جن سے زندگی درد و سوز و آرزو  
اے کہ جن سے بندگی ہے سر بلند منتظر  
اے کہ جن سے لطف سے سرسبز باغ کائنات  
اے کہ جن کے دم قدم سے ہے جہان رنگ و بو  
اے کہ جن پر بھیجتا ہے حق تعالیٰ بھی درود  
اے کہ جن کے اک اشارے سے ہوا شق القمر  
اے کہ جن کی خدمت اقدس میں حاضر جبرائیل  
اے کہ جن کی ذات بابرکات اک مینار نور  
باعث تکوین عالم زینت باغ جناں  
اے کہ جن کے دم سے ہے توحید کی موج رواں  
کھول کر بتلا دیئے دنیا کو اسرار نہاں  
سیر ہوتے ہیں جہاں سے درد مندانی جہاں  
اے کہ جن کی راہ میں رخشاں ہزاروں کھکشاں  
پرچم توحید لہرایا زمیں تا آسماں  
اے کہ جن کے مقتدی پیغمبران و مرسلان  
آسماں پر آفتاب و ماہ و انجم ضوفشاں  
اے کہ جن سے ہر دو عالم میں بہار جاوداں  
اے کہ جن سے دہر کا ہر ذرہ ذرہ زرفشاں  
اے کہ جن سے زندگی ہر دم رواں ہر دم جواں  
در اصل مقصود اور مسبود کی جانب رواں  
اور نسیم فیض سے ہیں دونوں عالم گلستاں  
گشت گشتاً مَحْفِیّاً کا ہے ظہور کُن فِکَاکُن  
اے کہ جن کا ذکر جاری ہے زمیں تا آسماں  
اور مغرب سے پلٹ آیا تھا میر زرفشاں  
اے کہ جن کی بارگہ سجدہ گہ شاہنشاہاں  
جس سے کسب فیض کرتے ہیں زمیں و آسماں  
محمد سعید احمد بدر قادری المعروف سعید بدر



## قرآن کو سمجھو

دکھ درد مٹانے ہیں تو قرآن کو سمجھو  
امراض سے ملتی ہے شفا اس کے کرم سے  
تسکین نظر راحت دل روح کی تکھت  
کرتا ہے ہر اک موڑ پہ یہ راہ نمائی  
محرومی کے احساس سے دولت کی ہوس سے  
دنیا کی محبت کے ہر اک فتنہ و شر سے  
اسلام کی عظمت کے صداقت کے بقا کے  
اخلاق کے اقدار کے اوصاف حسن کے  
تسلیم و رضا امن و امان عدل کے لوگو  
انصاف و مساوات و اخوت کے جو تم کو  
خود غرضی و لالچ کے ہوس اور ہدی کے  
نفرت کے تکبر کے رعونت کے ریا کے  
اسرار محبت کے حقیقت کے عمل کے  
تعلیم یہ دیتا ہے ہدایت کی عمل کی  
ملتا ہے سکون دل کو تلاوت سے اسی کی  
ہر چیز کا روشن ہے بیاں اس کے بطن میں  
یہ دار عمل دار جزا سے نہیں فائق  
یہ زیست بسر کرنے کے دنیا میں قواعد  
اللہ کے ڈر خوف سے از راہ ندامت  
ہے سب سے بڑا عظمت نسواں کا محافظ  
اللہ کے پرستے میں کرو جنگ و جدل تم  
منکر ہیں نیچے قرآن کے دو ان کو بھی دعوت

سرکار کی توصیف سے معمور ہے سارا  
یہ صاحب قرآن بھی کرتے ہیں تقاضا  
ذلت سے جو چٹا ہے تو سنت پہ عمل کر  
رکھو نہ بنا کر اسے تم طاق کی زینت  
گر فکر و نظر غور و تدبر کے سلیقے  
بخشے جو خدا نے ہیں تو قرآن کو سمجھو

اک بندہ حق بندہ مومن کے محاسن  
مہجور دکھانے ہیں تو قرآن کو سمجھو

سید عارف محمود مجبور رضوی

## معطر ہے عنوان آل محمد

یہی تو ہے پہچان آل محمد  
دو عالم ہیں ان کی مہک سے مزین  
ہر اک عہد ہے ان کے دم سے منور  
جسے دیکھو ان کی عطا سے ہے مملو  
”رہے گا یونہی ان کا چرچا رہے گا“  
سند میرے آقا سے ناؤ کی پائی  
تحفظ کیا دیں کا اپنے لہو سے  
فضائل کی ان کے نہیں حد ہے کوئی  
ہے معیار ایمان ان سے محبت  
درود ان کی خاطر مرتب ہوا ہے  
نصیب ان کا جنت کی سرداریاں ہیں  
مصائب میں ان کا مجرب وسیلہ  
مثالی ہے شیخین کی ان سے الفت  
ولی جو بھی ہوگا یقیناً وہ ہوگا

کہ جنت ہے ایوان آل محمد  
معطر ہے عنوان آل محمد  
ہر اک دور دربان آل محمد  
وسیع ہے بہت خوان آل محمد  
مروج ہے فرمان آل محمد  
سہانا ہے پہچان آل محمد  
یہ امنٹ ہے احسان آل محمد  
مناقب ہیں شایان آل محمد  
ہے ایمان فیضان آل محمد  
ہیں قدسی ثناء خوان آل محمد  
زہے عظمت و شان آل محمد  
شفاعت ہے سامان آل محمد  
صحابہ ہیں قربان آل محمد  
یکے از غلامان آل محمد



محبت، عقیدت، مودت کا مرکز  
خدا یا رہے ہاتھ میں تاقیامت  
سعادت علی منقبت کی کہ جس سے  
یہ ہے جانفزا ذکر اہل قربت  
خوارج پہ واضح ہو ازلی حقیقت  
پھر سرا سدا اُن کا اڑتا رہے گا  
دعا ہے یہ مجبور میری خدا سے  
میسر ہو عرفان آل محمد

سپاس گز از سید عارف مجبور رضوی انجرات

## ہدیہ منقبت بخضور امیر المومنین اصدق الصادقین حضرت سیدنا ابوبکر صدیق رضی اللہ عنہ

بڑا ہی مرتبہ ہے حضرت صدیق اکبر کا  
خدا بھی ہم نوا ہے حضرت صدیق اکبر کا  
نبی المحترم کو ناز تھا اُن کی رفاقت پر  
مثالی واسطہ ہے حضرت صدیق اکبر کا  
صَدَقْتُ يَا رَسُولَ اللَّهِ ہو کیوں نہ اُن کے زیب لب  
صداقت راستہ ہے حضرت صدیق اکبر کا  
وہ افضل خلق میں سب سے ہیں بعد از انبیاء الحق  
شرف کیا مرجا ہے حضرت صدیق اکبر کا  
وہ معراج النبی کے ہیں مؤید اور مصدق بھی  
لقب خود بولتا ہے حضرت صدیق اکبر کا  
شب ہجرت وغار ثور میں یوں کھیلنا جاں پر  
دکھائے دلولہ ہے حضرت صدیق اکبر کا

سُسر ہیں آپ سرکارِ دو عالم اپنے آقا کے  
شرف بے انتہا ہے حضرت صدیق اکبر کا  
ملا شرف صحابیت ہے اُن کو چار پشتوں تک  
سہانا سلسلہ ہے حضرت صدیق اکبر کا  
محافظ اولیں ہیں آپ ہی ختم نبوت کے  
کرم پر از عطا ہے حضرت صدیق اکبر کا  
ملی دین نبی کو آپ کے دم سے توانائی  
تعاون بے بہا ہے حضرت صدیق اکبر کا  
نہیں ایثار میں کوئی کہیں بھی آپ کا ثانی  
سخاوت مشغلہ ہے حضرت صدیق اکبر کا  
نبی سرکار نے بخشی انہیں مسند امامت کی  
خلافت حق بجا ہے حضرت صدیق اکبر کا  
رفاقت تا قیامت پیارے آقا کی ملی اُن کو  
لحد گنبد بنا ہے حضرت صدیق اکبر کا  
حفاظت دین کے ارکان کی اعزاز ہے اُن کا  
تحفظ دیں فزا ہے حضرت صدیق اکبر کا  
کسی بھی موڑ پر آئی نہ لغزش پائے ہمت میں  
خیر ایسا گندھا ہے حضرت صدیق اکبر کا  
وہ مرتد ہوں منافق یا کہ کافر ہوں سبھی پر  
برابر دبدبہ ہے حضرت صدیق اکبر کا  
تدبر اور دانائی، بصیرت میں فراست میں  
رواں سکھ ہوا ہے حضرت صدیق اکبر کا  
عبادت میں ریاضت میں شجاعت اور رسالت میں  
بجا چرچا پیا ہے حضرت صدیق اکبر کا



رفاقت میں قربت میں خلافت میں قیادت میں

کہاں ثانی بھلا ہے حضرت صدیق اکبر کا

انگوٹھے چومنے سے یہ ہوا ثابت زمانے کو

عقیدہ دلربا ہے حضرت صدیق اکبر کا

بجا ہیں نام لیوا آپ کے سب اہل دین حق

ہر اک مدح سرا ہے حضرت صدیق اکبر کا

فقط مجھوز ہی کب آپ دریوزہ گر ٹھہرا

جہاں سارا گدا ہے حضرت صدیق اکبر کا

سید عارف محمود مجبور رضوی / انجرات

بارگاہ امیر المومنین غیظ المنافقین مراد رسول

سیدنا عمر فاروق رضی اللہ عنہ

سنو مجھ سے کہانی حضرت فاروق اعظم کی

کہانی ہے سہانی حضرت فاروق اعظم کی

رید مصطفیٰ بھی تھے مراد مصطفیٰ بھی تھے

عجب ہے دل ستانی حضرت فاروق اعظم کی

نبی نے خود خدا سے مانگ کر ان کو کیا حاصل

زہے یہ قدر دانی حضرت فاروق اعظم کی

بڑھی اسلام کی سطوت ملی دیں کو توانائی

عطا جب تھی جوانی حضرت فاروق اعظم کی

علی الاعلان پھر ہونے لگی رب کی عبادت بھی

ملی جب میزبانی حضرت فاروق اعظم کی

میان حق و باطل فرق کر کے وہ بنے فاروق

خوشایہ حق بیانی حضرت فاروق اعظم کی

فروغ اسلام کا پھر ہو گیا یکسر زمانے میں

ہوئی حاصل روانی حضرت فاروق اعظم کی

محبت مصطفیٰ کی ذات اقدس سے بہر لمحہ

روایت ہے پرانی حضرت فاروق اعظم کی

رہے گی مشعل رہ تاابد افراد امت کو

نبی پر جاں فشانی حضرت فاروق اعظم کی

ملی اُن کو سعادت اپنے آقا کا سر بن کر

ہے عزت لامکانی حضرت فاروق اعظم کی

بیشہ کے لیے اُن کو ملی سرکار کی قربت

ہے عظمت جاودانی حضرت فاروق اعظم کی

امیر المومنین حق رفیق گنبد خضریٰ

حسین ہے مدح نوانی حضرت فاروق اعظم کی

نبی کے بے ادب کا سر قلم کر کے ہے دکھلایا

بہی ہے حکمرانی حضرت فاروق اعظم کی

بجا ہے ایک ضرب المثل یارو عدل فاروق

جو ہے دلکش نشانی حضرت فاروق اعظم کی

سند معیار حق اظہار حق کی رہتی دنیا تک

نبی ہے ہم زبانی حضرت فاروق اعظم کی

شرح اسلام کے احکام کی عدل و عدالت کی

بجا ہے ترجمانی حضرت فاروق اعظم کی

جداگانہ ہے ان کا طرز و انداز جہانبانی

مثالی زندگانی حضرت فاروق اعظم کی

موثر ططنہ ان کا موقر دہدہ ان کا

معطر تر زبانی حضرت فاروق اعظم کی



نہ پائی تھی کبھی تھوڑی سی رزم حق و باطل میں  
عدو نے ناتوانی حضرت فاروق اعظم کی

نہیں ہمسرہ کوئی ان کے اوصاف حمیدہ کا  
نہ کوئی ذات ثانی حضرت فاروق اعظم کی  
سراپا رشک ہو کیوں کر نہ اے مجبور کہ تجھ کو  
ملی رطب اللسانی حضرت فاروق اعظم کی

سید عارف محمود مجبور رضوی / انجرات

☆☆☆☆

## راست فکر

حاصل شرف ہے آل نبی کے غلام کا  
نوکر ہوں میں تمام صحابہ کرام کا

بندہ ہوں اپنے رب رحیم و کریم کا  
طالب ہوں اُس سے مغفرت کے انتظام کا  
مالگوں میں اُس کے فضل و کرم کی ہمیشہ بھیک  
منگتا ہوں اُس کے جاوداں لطفِ دوام کا

چاکر در بنی کا ہوں اعزاز ہے نصیب  
کیسے ادائے شکر کروں اس انعام کا  
سرکارِ دو جہاں کی ہوں نسبت سے مالا مال  
انداز کیا کرے کوئی میرے مقام کا

رکھتا ہوں صدق دل سے میں محبوب چار یار  
پیتا ہوں جامِ اُلفتِ عترت کے نام کا  
صدیق و عمر حضرت عثمانؓ یا علی  
مداح مشترک ہوں ان سب کے کام کا

مولیٰ علی ہیں حق پر بصد معذرت کہوں  
دل میں نہیں ہے خوف کسی اتہام کا

ہیں پانچویں خلیفہ راشد امام حسن  
منج ہے جن پر سلسلہ یہ احتشام کا

مائیں ہیں مومنوں کی ازواج ذی وقار  
جن کی مدح ہے کامِ مراجع و شام کا

ناؤ ہیں اہل بیت تو اصحاب ہیں نجوم  
بیڑا ہے پار مجھ سے بندہ خام کا

زہماءِ یتیم کی تھے تصویر وہ نفوس  
رشتہ تھا ان میں باہم اک احترام کا

رکھتا ہوں میں عقیدت، بے پایاں اُن کے ساتھ  
حسین کا ہے ورد و وظیفہ غلام کا

پیہم غم حسین میں رہتا ہوں انگلیار  
میں مست ہوں امام عالی مقام کا

چاروں ستون دیں کے سمجھتا ہوں میں انہیں  
ادنیٰ نیاز مند ہوں ہر اک امام کا

مالک ہوں شافعی ہوں نعمان کہ حنبلی  
قائم ہے ان سے رنگ دیں کے نظام کا

دل کا بصد سرور ہیں حضرات اولیاء  
حق سے ملا ہے کام جنہیں فیض عام کا

بدنام کر رہے ہیں طریقت کو جو لعین  
ناقد ہوں ایسے سب کے سب نافر جام کا

دونوں جہاں میں چاہوں میں مصطفائی بھیک  
مجبور، میں گدا در خیر الانام کا

سید عارف محمود مجبور رضوی / انجرات



## آج دولہا بنا شاہ احمد رضا

آج دولہا بنا شاہ احمد رضا  
گلشن پر نضا شاہ احمد رضا  
تو نے جو کچھ کہا شاہ احمد رضا  
دودھ کا دودھ پانی کا پانی کیا  
اہلسنت پہ ہے بارہ احسان ترا  
آستانہ ترا چھوڑ جائیں کہاں  
مجھ کو جو کچھ ملا تیرے در سے ملا  
کیا غرض در بدر مارے مارے پھریں  
تیرے مشتاق نادیدہ ہیں سینکڑوں  
دوست دشمن کی تھی کچھ نہ ہم کو خبر  
ایک میں کیا ہزاروں ہیں شیدا ترے  
پوچھے اللہ والوں سے رتبہ ترا  
سچ تو یہ ہے کسوٹی ہے ایمان کی  
ہم سے کھوٹوں کو پوچھے نہ پوچھے کوئی  
گھٹکھٹکھٹا کر حسدیں مریں  
کوئی منصور اعداء میں ہو کس طرح  
گل ہزاروں کھلے گلشن دہر میں  
کشتی عمر گرداب میں ہے پھنسی  
کوئی مونہ نہ غمخوار و حسرتا  
کام بگڑے سنبھل جائیں دم میں ابھی  
پوچھتے کیا فرشتو ہو حسن عمل

خوف محشر اور ایوب رضوی تجھے

آپ لیں گے بچا شاہ احمد رضا سید ایوب علی رضوی

## پاکستان میں مرزائیت کا مستقبل

مصنف: مولانا مرتضیٰ احمد خان میکش رحمۃ اللہ علیہ مرتب: محمد توفیق جونا گڑھی

تحریک پاکستان کے دور میں مرزا بشیر الدین محمود (1889/1965) اور قادیانی حضرات نے سازشوں کے جال بچھانے اور اس تحریک کو نقصان پہنچانے کے لئے کوئی موقع ہاتھ سے جانے نہ دیا اور پاکستان بننے کے بعد بھی سازشوں کا سلسلہ جاری رکھا، قیام پاکستان کے بعد مرزائیوں نے مسلمانوں کے بھیس میں ڈاکوؤں کی ایک منظم جماعت کی طرح جائز اور ناجائز الالٹ منٹوں کے بل پر جلد ہی اپنی حالت درست کر لی، چودھری ظفر اللہ خان قادیانی کو غالباً انگریزوں کی سفارش پر پاکستان کا وزیر خارجہ بنا دیا گیا۔ ان حالات نے قادیانیوں کے حوصلے بہت بلند کر دیئے اور وہ خود کو مستقبل کا حکمران سمجھنے لگے کتاب "پاکستان میں مرزائیت کا مستقبل 1950" مولانا مرتضیٰ احمد خان میکش رحمۃ اللہ علیہ کی تصنیف ہے۔ ۴۴ صفحات کی اس کتاب میں آپ نے قادیانی حضرات کی شرانگیز سیاست سے مسلمانان پاکستان اور حکومت وقت کو آگاہ کیا، اسی کتاب سے اقتباسات پیش ہیں۔ یہ کتاب (انسائیکلو پیڈیا عقیدہ ختم النبوة) کی ۱۱ آٹھویں جلد میں شامل ہے۔ توفیق جونا گڑھی۔

بیروان مرزا کیلئے لمحہ فکریہ

۱۔ پاکستان کی مرزائی اقلیت جو قادیان کے مدعی نبوت "مرزا غلام احمد" کی پیروں ہے اور احمدی کہلاتے ہیں۔ پاکستان کے داخلی مسائل میں سے ایک نہایت ہی الجھا ہوا مسئلہ ہے جس کے حدود اگر ابھی سے متعین نہ کر لئے گئے تو یہ مسئلہ آگے چل کر مسلمانان پاکستان، دولت پاکستان، حکومت پاکستان اور خود مرزائی قوم کے لئے بہت بڑی مشکلات اور پیچیدگیاں پیدا کرنے کا موجب بن جائے گا۔ پھر ان مشکلات سے عہدہ برآ ہونے کے لئے جمہوریہ پاکستان اور حکومت پاکستان کو ان سے بہت زیادہ شدید تر ذرائع اختیار کرنے پڑیں گے جو آنے والے قوتوں سے بچنے کے لئے آج آسانی سے اختیار کئے جاسکتے ہیں۔ (ص 491، ج 8، عقیدہ ختم نبوت)



۲۔ مرزائیت امت مسلمہ کے لئے روحانی اور فکری اذیتوں کا موجب بنی رہے گی اور کسی وقت مادی طاقت حاصل کر کے مسلمانوں کے دینی اور دنیاوی حقوق پر ایسی ضرب لگائے گی جس کے زخم کی تلافی کرنے کے لئے مسلمانوں کو بہت کچھ کرنا پڑے گا۔ (ص 491، ایضاً)

۳۔ ہم اسلام کی، پاکستان کی، عام مسلمانوں کی اور خود اس فرقہ ضالہ کے لوگوں کی فلاح و بہبود کے جذبے سے متاثر ہو کر اس موضوع پر قلم اٹھا رہے ہیں۔ ایسا کرنے سے ہمارا مقصد حاشا و کلا یہ نہیں کہ ہم پاکستان کی حدود میں بسنے والی دو قوموں کے درمیان منافرت کے ان جذبات کو ترقی دیں جو پہلے ہی سے طرفین کے دلوں میں موجود ہیں۔ ہمارا مقصد اپنے ملک کے داخلی کوائف کی اصلاح کے سوا اور کچھ نہیں۔ اگر ہم اپنے ہاں کے جمہور کو جن میں مرزائی بھی شامل ہیں، اپنے ارباب حکومت کو اور اصحاب فکر و بصیرت کو ان خطرات سے آگاہ نہیں کرتے جو ہمیں صاف نظر آرہے ہیں تو ہم ان فرض منصبی سے قاصر رہنے کے مجرم تصور ہوں گے، جو مدارانہ صحافت کی جانب سے ہم پر عائد ہوتے ہیں۔ (ص 492، ایضاً)

\* ۴۔ مرزائیت کے متعدد چہرے اور متعدد زبانیں ہیں جن میں سے کبھی ایک کو، کبھی دوسرے کو مرزائیت کے پیرو دنیا کے سامنے پیش کر دیتے ہیں۔ مرزائیوں کا بنیادی عقیدہ یہ ہے کہ مرزا غلام احمد قادیانی اللہ کا بھیجا ہوا نبی اور رسول تھا۔ اس کی نبوت اور رسالت پر ایمان لانا ضروری ہے اور جو اس پر ایمان نہیں لاتا وہ کافر ہے۔ اور جو اس پر ایمان لائے ہیں وہی مومن کہلانے کے مستحق ہیں۔ صرف یہ ہی نہیں بلکہ مرزائی اپنے مذہب کی بانی کو مسیح موعود، نبی آخر زمان، رُؤر گو پال کرشن اور نہ جانے کیا کیا مانتے ہیں۔ اور اس کی ذات کو تمام نبیوں، رسولوں اور جملہ ادیان کی برگزیدہ ہستیوں سے برتر اور بہتر سمجھتے ہیں۔ اس لحاظ سے وہ اپنے آپ کو دوسری ملتوں سے الگ یکسر نئی ملت خیال کرتے ہیں۔ لیکن مسلمانوں کو دھوکا دینے کے لئے اور خود کو مسلمان ظاہر کر کے دنیوی فائدہ حاصل کرنے کے لئے وہ اپنے کو مسلمانوں کا ہی ایک فرقہ یا ایک جماعت ظاہر کرنے لگتے ہیں۔ (ص 495، ایضاً)

۵۔ ہمارا اعتراض اس بات پر نہیں کہ مرزائی اپنے آپ کو کیوں مسلمانوں سے علیحدہ ملت سمجھ رہے ہیں؟ ہم تو یہ جانتے ہیں کہ حضرت ختم مرتبت محمد مصطفیٰ ﷺ (ان پر ہماری جانیں اور ہمارے ماں باپ قربان ہیں) کی بعثت کے بعد نبوت و رسالت کے کسی مدعی کے دعوے پر ایمان رکھنے والے لوگ مسلمانوں میں سے نہیں ہو سکتے۔ لیکن ہمیں اس پر دکھ ہے کہ یہ لوگ

بوقت ضرورت اپنے آپ کو امت مسلمہ کا ایک فرقہ یا مسلمانوں کی ایک جماعت کیوں ظاہر کرنے لگتے ہیں اور اپنے اس منافقانہ طرز عمل سے بے خبر اور بھولے بھالے مسلمانوں کو فریب کیوں دیتے ہیں؟ (ص 497، ایضاً)

\* ۶۔ یہ ایک ٹھوس حقیقت ہے کہ پاکستان کی اسلامی مملکت میں اس قسم کی خطرناک ذہنیت رکھنے والی ایک جماعت موجود ہے جو دینی معتقدات کے لحاظ سے مسلمان کہلانے کے مستحق نہیں اور اپنے آپ کو مسلمانوں سے الگ ایک نئے دین کے پیروؤں کی جماعت سمجھ رہی ہے۔ لیکن اس کے ساتھ ہی پناہ لینے کے لئے نوکریوں اور عہدے حاصل کرنے کے لئے ناجائز آلات منہیں کرانے کے لئے، دنیوی اور سیاسی فوائد حاصل کرنے کے لئے اور مسلمانوں کو دھوکہ دینے کے لئے بوقت ضرورت اپنے آپ کو "مسلمانوں میں سے" ظاہر کرنے لگتی ہے۔ ظاہر ہے کہ مرزائیوں کی یہ منافقانہ روش مسلمانوں اور مرزائیوں کے درمیان جذبات و حسیات کی تلخی اور کشیدگی کو نہ صرف جاری رکھے گی، بلکہ ترقی دیتی چلی جائیگی۔ (ص 498، ایضاً)

\* ۷۔ مخفی نہ رہے کہ دین مرزائیت پچھلے دور کی برطانوی حکومت کی سیاسی مصلحتوں کا "خود کاشتہ" پودا ہے۔ جس کا اعتراف خود اس مذہب کے بانی مرزا غلام احمد نے اپنی کتاب میں کیا ہے۔ (ص 499، ایضاً)

\* ۸۔ اس دور میں انگریز ہندوستان میں مسلمانوں کی سیاسی طاقت کو پامال کرنے میں کامیاب ہو چکا تھا۔ اور بچے ہوئے اور سہمے ہوئے مسلمان دل سے فرنگی حکومت کے استیلا کو برا محسوس کر رہے تھے۔ بعض علماء ہندوستان کو دارالحرب قرار دے رہے تھے۔ ان حالات میں مرزا غلام احمد قادیانی نے مہدی، مسیح موعود، نبی اور رسول ہونے کے دعوؤں کے ساتھ مسلمانوں میں سے ایک ایسی جماعت تیار کرنے کا کام شروع کر دیا جو برطانیہ کی حکومت کو مخاطب اللہ آیہ رحمت سمجھے۔ اس کی غیر مشروط وفاداری کا دم بھرے۔ "جہاد بالسیف" کے عقیدہ کو مذہباً باطل ٹھرا کر حکام وقت کی خوشنودی حاصل کرے۔ کیونکہ مسلمانوں کا یہی وہ جذبہ تھا جو دنیا میں ہر جگہ برطانیہ کی "استعماری سیاست" کی راہ میں مزاحم ہو رہا تھا اور مسلمانوں کے اسی جذبے سے برطانیہ کی حکومت کو ہندوستان میں خطرہ تھا۔ (ص 500، ایضاً)

\* ۹۔ جس طرح باغیان اپنے خود کاشتہ پودے کی حفاظت و آبیاری میں بڑے اہتمام سے کام لیتا ہے۔ اسی طرح سرکار انگریزی نے دین مرزائیت کو فروغ دینے کے لئے مرزائی



جماعت کی پرورش کرنا اپنی سیاسی مصلحتوں کے لئے ضروری سمجھا۔ اور اس دین کے پیروں سے مخبری، جاسوسی اور حکومت کے ساتھ جذبہ و فاداری کی نشر و اشاعت کا کام لیتی رہی۔ (ص 502 ایضاً)

۱۰\*۔ عوامی تحریکوں نے سرکار انگریزی کو مجبور کر دیا کہ وہ ہندوؤں اور مسلمانوں کے مطالبہ آزادی کے سامنے سر جھکاتے ہوئے بھارت اور پاکستان کی دو آزاد ملکیتیں پیدا ہونے دے، یہاں سے بھارت اور پاکستان کے متعلق مرزائیوں کی منافقانہ سیاست کا آغاز ہوا۔ جب تک مرزائی جماعت کے اکابر کو اس امر کا یقین نہ ہو گیا کہ پاکستان بن کر رہے گا۔ اس وقت تک وہ ہندوستان کو "اکھنڈ" رکھنے کے حامی بنے رہے، بلکہ مرزائیوں کے دین کا موجودہ پیشوا "مرزا بشیر الدین محمود" اپنے پیروؤں کو حسب معمول اپنے رویاؤں اور الہاموں کے بل پر یہ نقطہ سمجھا تا رہا ہے کہ اکھنڈ ہندوستان "احمدیت" کے فروغ کے لئے اللہ کی دی ہوئی وسیع میں ہے۔ اس لئے مرزائیوں کو چاہیے کہ وہ اس معاملہ میں ہندوؤں اور عیسائیوں کے ساتھ مشارکت کرتے ہوئے ہندوستان کو "اکھنڈ" رکھنے کی کوشش جاری رکھیں۔ لیکن جب اس نے دیکھا کہ پاکستان تو بن کر رہے گا اور ہندو اور سکھ ان کی مشارکت کو قبول نہ کریں گے تو مرزا محمود نے یہ کہنا شروع کر دیا کہ "ہم پاکستان کی حمایت اس لئے کرتے ہیں کہ وہ مسلمانوں کا حق ہے۔" اس مقام پر یہ نقطہ نوٹ کر۔ "لہجہ کے قابل ہے کہ" اکھنڈ ہندوستان کی حمایت کا جذبہ تو مرزا محمود کے رویا اور الہام پر مبنی تھا، لیکن پاکستان کی حمایت کا اظہار محض واقعات کی رفتار کا نتیجہ ہے جس کے لئے مرزائیوں کے پاس کوئی روایتی یا الہامی سند موجود نہیں۔ (ص 503 ایضاً)

۱۱\*۔ چودھری ظفر اللہ خان مرزائی نے پاکستان کا وزیر خارجہ بننے کے بعد بھارت کے ارباب حکومت سے قادیان سے سکھوں کے متبرک مقام "ننکانہ" متبادلہ کرنے کی بات چیت کی تھی جس کا حال انہی دنوں بھارت کے اخباروں نے شائع کر دیا تھا۔ "چودھری ظفر اللہ خان" کا مدعا یہ تھا کہ "ننکانہ صاحب" کا قصبہ بھارت کو دینے کے لئے پاکستان کی مملکت کا ایک معتد بہ ٹکڑا بھارت کے حوالے کر دیا جائے تا کہ مرزائی قادیان کی بستی کو حاصل کر لیں۔ مرزائیوں کی یہ خطرناک تجویز حکومت پاکستان کے کسی ہوشمند رکن کی بروقت فراست کے باعث عملی صورت اختیار نہ کر سکی۔ لیکن "چودھری ظفر اللہ خان" نے ننکانہ میں سکھ سیوا داروں کی ایک جماعت کو سکھوں کے متبرک مقامات کی دیکھ بھال کی اجازت دے کر

بھارت کی حکومت سے پاکستان کے لئے نہیں اور پاکستان کے مسلمانوں کے لئے نہیں بلکہ مرزائی قوم کے لئے یہ حق حاصل کر لیا کہ مرزائی درویشوں کی ایک تعداد قادیان میں برادریاں رکھے۔ پاکستان کے وزیر خارجہ چودھری ظفر اللہ خان کے متذکرہ صدر کارنامے کے بعد یہ حقیقت "الم نشرح" ہو جاتی ہے کہ مرزائی جماعت کے لوگ قادیان کی خاطر پاکستان کا بڑے سے بڑا مفاد بھی قربان کرنے کے لئے آماد ہیں، چنانچہ ہر مرزائی نے اپنے پیشوا کو اس مضمون کا تحریری حلف نامہ دے رکھا ہے کہ وہ قادیان کے حصول کے لئے ہر قسم کی کوشش اور جدوجہد کرتا رہے گا، (ص 507 ایضاً)

۱۲\*۔ مرزائی تنظیم کا رنگ و روغن صرف یہی نہیں کہ مرزائی اپنے پیشوا کو "امیر المومنین" کے لقب سے پکارتے ہیں بلکہ مرزائیوں کے اس امیر نے ایک قسم کا متوازی نظام حکومت بھی قائم کر رکھا ہے جس میں حکومتی نظام کی طرح الگ الگ شعبے اور نظامتیں موجود ہیں۔ نظارت امور داخلہ، نظارت امور خارجہ، نظارت نشر و اشاعت، نظارت امور عامہ، نظارت امور مذہبی وغیرہ کے نام سے مرزائیوں کی اس امارت کے باقاعدہ شعبے کام کر رہے ہیں اور تمام مرزائی بدرجہ اول اپنے "امیر المومنین" اور اپنے نظام حکومت کے تابع فرمان ہیں اور ملکی نظام حکومت کے کاموں میں اسی کے حکم اور اسی کی اجازت سے حصہ لیتے ہیں اس میں سے کوئی ملکی وزیر بنایا جاتا ہے یا کسی بڑے عہدے پر فائز کیا جاتا ہے۔ فوج میں بھرتی ہوتا ہے یا کوئی اور ملازمت اختیار کرتا ہے تو معبود ذہنی کے ساتھ ایسا کرتا ہے کہ وہ سب سے پہلے اپنے "امیر المومنین" کا تابع فرمان ہے جس نے اسے مرزائیوں کے متوازی نظام حکومت کے مقاصد کی پیش رو کی غرض سے ایسا کرنے کی اجازت دے رکھی ہے۔ (ص 510 ایضاً)

۱۳\*۔ پاکستان کے ارباب حکومت و قیادت کی غفلت اور کم نگاہی کا نتیجہ ہے کہ مرزائی جماعت نے پاکستان میں آکر پاکستان کے نظام حکمرانی کے مقابلہ میں اپنا ایک متوازی نظام قائم کر لیا اور پاکستان کی سرکار کے مرزائی ملازم جو ہر صیغہ اور ہر شعبہ میں بڑے بڑے عہدوں اور کلیدی اسامیوں پر فائز نظر آتے ہیں۔ پاکستانی سرکار کے بجائے مرزائیوں کے اپنے نظام حکومت کے ظاہر اور مخفی احکام پر چلنے لگے۔ پاکستان کے وزیر خارجہ نے تو علی الاعلان بیرونی اسلامی ملکوں پر یہ ظاہر کرنا چاہا بلکہ ظاہر کر دیا کہ پاکستان میں "امیر المومنین" بھی ہے جس کے حکم اور ہدایت سے وہ پاکستان کی وزارت امور خارجہ کے وظائف ادا کر رہا ہے۔ ظاہر ہے



کہ عربوں کی انجمن نے چودھری ظفر اللہ خان سے ایک سکس میں قیام کرنے اور مسئلہ فلسطین کے متعلق بین الاقوامی سیاسی حلقوں میں عربوں کے زاویہ نگاہ کی وضاحت کرنے کی جو درخواست کی تھی وہ ان کی پرائیوٹ یا مرزائیانہ حیثیت سے نہ تھی۔ بلکہ ان کی درخواست پاکستان کے اس وزیر امور خارجہ سے تھی جو انجمن اقوام متحدہ کے دوائر میں پاکستان کی نمائندگی کرنے پر مامور تھا۔ اس درخواست کے جواب میں چودھری ظفر اللہ خان کا یہ کہنا کہ مجھے ٹھرانے کی ضرورت ہے تو حکومت پاکستان سے نہیں بلکہ "امیر المومنین" سے استدعا کرو مرزا بشیر الدین محمود کو پاکستان کا "امیر المومنین" ظاہر کرنے کی کوشش نہیں تو اور کیا ہے؟

فرقان بٹیلین: اور لیجئے، مرزائیوں کا متوازی نظام حکومت صرف "امیر المومنین" اور محکمے شعبے اور نظارتیں ہی نہیں رکھتا بلکہ اس نے باقاعدہ فوج کی بنیاد بھی رکھ لی ہے۔ چنانچہ آزاد کشمیر کی افواج میں مرزائیوں کی ایک الگ پلٹن "فرقان بٹالین" کے نام سے قائم ہو چکی ہے۔ جس کو آزاد کشمیر کی حکومت سے اسلحہ بارود، وردی اور راشن مہیا کیا جاتا ہے۔ کہا جائیگا کہ اگر مرزائی اپنے شوق سے کشمیر کے جہاد آزادی میں حصہ لے رہے ہیں تو ان کی الگ "بٹالین" بنا دینے میں حرج کی بات ہی کیا ہے؟ لیکن سوال یہ ہے کہ آزاد کشمیر کی حکومت نے مرزائی مجاہدین کی الگ بٹالین کی اجازت کس بنا پر دی؟ کیا مرزائی دوسرے مجاہدین کی طرح آزاد کشمیر کی افواج میں عام لوگوں کی طرح بھرتی نہیں ہو سکتے تھے؟ ہو سکتے تھے لیکن مرزائیوں کے متوازی نظام حکومت کو اپنی جداگانہ تربیت یافتہ فوج تیار کرنا مقصود تھا۔ اس لئے مرزائی اکابر نے آزاد کشمیر کی کم نظر حکومت سے "فرقان بٹالین" بنانے کی اجازت حاصل کر لی تا کہ "مرزائی جوان" جنگی تربیت حاصل کر لیں۔ اور جب مرزا بشیر الدین محمود کو کوئی نیا خواب آئے یا وہ کوئی نیا رویہ دیکھنے کا دعویٰ کر بیٹھے تو یہ فوج مرزائیوں کے متوازی نظام حکومت کے کام آ سکے۔ (ص 517، ایضاً)

### پاکستان کے لئے ایک مستقل خطرہ

۱۳\*۔ مرزائیت کے خدو خال کا جو نقشہ قارئین کرام کے سامنے پیش کیا ہے اور مرزائی جماعت کی تنظیم کا تجزیہ کر دکھایا ہے وہ ٹھوس حقائق پر مبنی ہے۔ اور ایسا کرتے وقت ہم نے کسی قسم کی مبالغہ آرائی، داستان سرائی اور متعصبانہ قیاس آرائی سے کام نہیں لیا۔ ہر دعویٰ کے ساتھ ہم نے محض برسیمل تذکرہ خود مرزائی اکابر کے اعمال و اقوال کے ناقابل تردید حوالے پیش کر

دیئے ہیں، انہی بین اور روشن شواہد کی بنا پر ہم نے وہ نتائج اخذ کئے ہیں جو مرزائیت اور مرزائیوں کی تنظیم کے خطرناک رجحانات و عزائم کا پتہ دے رہے ہیں۔ اپنی صحافتی ذمہ داریوں کے پیش نظر ہمارا فرض منصبی یہ ہے کہ جمہور پاکستان اور اس کے ارباب فکر و قیادت نیز ارکان و اعضاء حکومت کو اس کیفیت کی طرف توجہ دلائیں جو پاکستان میں دجل و تبلیس اور فریب و مکاری کے پردوں کے پیچھے نشو و نما پا رہی ہے۔ اور اس کا بروقت انسداد نہ کیا گیا تو کسی دن پاکستان کو کئی قسم کے خطرات سے دو چار کرنے اور پاکستان کے باشندوں کے بے طرح بتلائے آلام بنانے کا موجب بن سکتی ہے۔ بلاشبہ ہم مرزا بشیر الدین محمود یا اس کے باپ کی طرح یہ پیشگوئی کسی وحی، الہام، رؤیا یا خواب کی بنا پر نہیں کر رہے ہیں بلکہ اس بصیرت کی بنا پر جو اللہ تعالیٰ اپنے عام بندوں کو عطا فرماتا ہے ایسا کہہ رہے ہیں۔ لیکن ہم کہہ دیتے ہیں کہ مرزا غلام احمد کی "الہامی"، پیشینگوئیاں اور مرزا بشیر الدین محمود کی "رؤیائی" تعبیریں تو غلط ہو سکتی ہیں لیکن ہمارا یہ پیش انداز حرف بحرف صحیح ثابت ہو کر رہے گا کہ "مرزائیت" مسلمانان پاکستان کو بھاری تکالیف اور ہمت آزما آلام میں مبتلا کر کے رہے گی۔ ان تکالیف و آلام سے بچنے کا واحد طریقہ یہ ہے کہ مرزائیت کی حدود و ابعاد سے متعین کر دی جائیں۔ اور مرزائیوں کی تنظیم پر سرکاری اور غیر سرکاری حیثیت سے کڑی نگاہ رکھی جائے ورنہ اس طرف سے غافل رہنے کا خمیازہ مسلمانوں کو بھاری نقصانات کی صورت میں بھگتنا پڑے گا۔ (ص 521، ایضاً)

۱۵\*۔ یہ وہ کیفیات ہیں جن کی موجود ہونے سے کسی کو خواہ وہ کتنا بڑا مرزائی یا ان کا دوست یا ان کا تنخواہ دار ہو، بحال انکار نہیں ہو سکتی اور ان کی کیفیات کی طرف مسلمانوں کے دینی عالم، سیاسی مفکر، واعظ، خطیب اور مقرر نیز مسلمانوں کے اخبارات کم و بیش توجہ مبذول کرتے رہے ہیں۔ لیکن پاکستان کے ارباب حکومت و قیادت کو دینی حیثیت کے ان فتنوں اور سیاسی نوعیت کی ان شر اتوں کی طرف توجہ مبذول کرنے کی فرصت نہیں ملتی جو پاکستان کے خرمیوں کے لئے برقی خرم کی طرح پرورش پا رہی ہے۔ ان کیفیات و خطرات سے پاکستان کو بچانے کی ایک صورت تو یہ ہے کہ مرزائی جماعت کے لوگ اپنی دینی پوزیشن اور اپنے سیاسی عزائم پر از سر نو غور کریں اور ان تمام لغویات کو جو انہوں نے انگریزوں کے عہد میں مسلمانوں کے دینی معتقدات کی تخریب اور ان کی دنیوی حیثیتوں کو نقصان پہنچانے کی نیت سے انگریزوں ہی کی شہ پر اختیار کر رکھی تھیں۔ خود ہی ترک کر کے مسلمان بن جائیں اور مرزا غلام احمد قادیانی اور مرزا



بشیر الدین محمود کی ساری خرافات کو دیرپائے چناب کے پانی میں بہا دیں، جس کے کنارے وہ اپنا نیا مرکز ربوہ کے نام سے تعمیر کر رہے ہیں۔ (ص 522، ایضاً)  
حواشی:

(نمبر ۱) مولانا مفتی احمد میکیش درانی ابن مرید احمد خان، ابتداءئے محرم ۱۳۱۷ھ بمطابق ۱۸۹۹ء میں پیدا ہوئے۔ مولانا میکیش نے لاہور سے نکلنے والے روزناموں مثلاً زمیندار، احسان، شہباز، مغربی پاکستان اور نوائے پاکستان میں رئیس التحریر کی حیثیت سے کام کیا۔ مولانا میکیش مایہ ناز صفائی، بلند پایہ ادیب، ملت اسلامیہ کے بے باک ترجمان اور تحریک آزادی کے سرگرم رکن تھے، جمعیت علماء پاکستان کے مشیر قانونی اور قائد تحریک ختم نبوت مولانا ابوالحسنات قادری کے رفیق خاص تھے۔ ۱۹۴۶ء میں جب بنارس میں آل انڈیا سنی کانفرنس منعقد ہوئی تو مولانا ابوالحسنات خاص طور پر آپ کو اپنے ساتھ لے گئے۔ وہاں مولانا میکیش خصوصی اجلاسوں میں شریک ہوئے اور متعدد قراردادیں پیش کیں جو اتفاق رائے سے منظور کی گئیں۔ ۲۷ جولائی ۱۳۷۹ھ ۱۹۵۹ء کو مست شراب الٹ ہو کر راہی دار آخرت ہوئے۔

رد قادیانیت

تحفظ عقیدہ ختم نبوت اور رد مرزائیت کے سلسلے میں مولانا مرحوم کی مندرجہ ذیل مستقل تصانیف بھی منصفہ شہود پر آچکی ہیں۔

۱۔ البرز دشمن گرز عرف مرزائی نامہ 1936

۲۔ پاکستان میں مرزائیت کا مستقبل 1950

۳۔ قادیانی سیاست 1951

۴۔ کیا پاکستان میں مرزائی حکومت قائم ہوگی؟ □ 1952

۵۔ بحاسہ 1954ء رسوائے زمانہ منیر رپورٹ پر آپ نے نہایت جامع اور بلیغ تبصرہ فرمایا۔

مزید حالات اور اسے ۴ نمبر تک کتابیں عقیدہ ختم نبوت جلد ۸ میں ملاحظہ فرمائیے۔

(نمبر ۲) شاہین عقیدہ ختم نبوت مفتی محمد امین قادری عطاری ابن محمد حسین رحمۃ اللہ علیہ (۷ نومبر ۱۹۷۲ء/۲۰۰۵ء) نے تحریک ختم نبوت کی قلمی جہاد کی سرگزشت کو جو تقریباً سوا صدی پر محیط علماء و مشائخ اہلسنت کی علمی و عملی جدوجہد پر مشتمل منتشر کام کو یکجا کیا۔ قلمی جہاد کی یہ سرگزشت 1883 سے 1936 تک پندرہ جلدوں پر مشتمل انسائیکلو پیڈیا عقیدہ ختم النبوة کے نام سے معروف ہے۔ پندرہ (15) جلدوں کے اس مجموعہ میں کل تیس (30) علمائے اہلسنت کی باسٹھ (62) کتب و رسائل، سات ہزار چھ سو چوبتر (7674) صفحات پر مشتمل ہیں۔ مزید جلدیں اشاعت کی منتظر ہیں۔ (جو ناگزہمی)



جَبَّارُ السَّيْفِ بَحَّارُ الْبَقِينِ جَهْلُ الْقَائِمِ

کفر و کفر کے خلاف مجاہد اور قیامت تک جہاد جاری رہنا چاہیے

ہم رکنی مجلسِ رضا، لاہور

(نمبر: ۶۸، ۶۹، ۷۰)

جَهْلُ الْقَائِمِ

جاری رکھے جوتے ہیں

آپ بھی تجاویزِ رضا کی رکنیت اختیار فرما کر  
اس جہاد میں شمولیت کا شرف حاصل کریں۔

